

(۷۹) سورة نازعات

مکہ مکرمہ میں نازل ہوا۔ اس میں (۲۶) آیات ہیں

ما قبل سے ربط | اس سورت شریفہ کو سورہ ساہرہ اور سورہ طائفہ بھی کہتے ہیں۔

اس بنا پر کہ یہ نئے کلمات اس میں آئے ہیں۔ کسی چیز کے نام زیادہ ہونا اس کے شرف اور علو درجہ کی دلیل ہے۔ حضرت ابن عباسؓ فرماتے ہیں:۔ اٹھا نزلت عقب

سورة عمر۔ یہ سورہ شریفہ عظمٰی تِسْأَلُونَ کے بعد ہی یعنی اس کے متصل نازل

ہوئی؟ اسی سے اس کی مناسبت سورت ما قبل سے ظاہر ہے۔ اور اگر غور سے دیکھا جائے تو

پایا جاتا ہے کہ عمر تِسْأَلُونَ میں جو مضامین بیان فرمائے گئے، خصوصاً آخری آیات

کریمہ میں اَنَا اَنْذَرُكُمْ عَذَابًا قَرِيبًا کے ذریعہ جو کچھ بیان ہوا اسی مضمون کو یہاں

قسموں کے ذریعہ اس پر زور دیکر تاکیداً بیان فرمایا جا رہا ہے۔ کذا فی البحر المحیط۔

بِسْمِ اللّٰهِ الرَّحْمٰنِ الرَّحِیْمِ

شروع ہے اللہ کے نام سے جو بے حد مہربان نہایت رحم کرنے والا ہے۔

وَالْمُرْغَبَاتُ غَرْقًا ۚ وَالنَّشْطَاتُ نَشْطًا ۚ وَالسَّجَّاتُ سَجَّاجًا ۚ

9-4

9-5

فَالْبَشِقَتْ سَبْقًا ۖ فَاَلْمَدَّ بِرَأْسِهَا مُرًا ۖ قَسَمَ بِهٖ (جان) گھینے والوں کی
 دُوب کر اور (جان) نکالنے والوں کی بند کھول کر اور تیر نے والوں کی تیزی کے ساتھ
 پھرا گئے بڑھنے والوں کی دوڑ کر پھرتا پیر کرنے والوں کی ہرام کی بابت :- (کہ تم ضرور
 زندہ کر کے اٹھائے جاؤ گے)۔

تہمید | نازعات، ناشطات، وغیرہ جن کی قسم کھائی جا رہی ہے اور جن کو
 بطور گواہ لایا جا رہا ہے اس کی تفسیر میں جمہور فرماتے ہیں کہ اس سے فرشتوں کی جماعتیں مراد
 ہیں البتہ ان کی تفصیل و تخیل میں اقوال ہیں۔ ایک قول یہ ہے :- مال بعضہم
 الی تخصیص النوع بارواح الکفار والنشط والسبح بارواح المومنین
 (روح المعانی) بعض مفسرین کرام کا میلان اس طرف ہے کہ نوع یعنی گھیت کر جان نکالنا
 جو پہلی آیہ کریمہ میں بیان فرمایا گیا ہے یہ کفار کی روحوں کے ساتھ مخصوص ہے اور نشط یعنی
 بندھن کھول دینا یا نشط یعنی خوشی کے عالم میں بسہولت جان نکال لینا اور سبوح
 (یعنی تیزی کے ساتھ چشم زدن میں جان نکال کر) اس کو تیرتے ہوئے لیجانا یہ نصف و
 مرحمت مومنین کے ساتھ مختص ہے۔ اور جمہور مفسرین کے ساتھ ہم نے بھی اسی قول کو اختیار
 کیا ہے۔ واللہ اعلم۔

والنازعات عزقاً کی تفسیر | ارشاد ہو رہا ہے :- وَالْنازعاتِ عزقاً قسم ہے

ان جماعت ملائکہ کی جو کفار کے بدن میں گھس کر ان کی جان کھینچے ہوئے گھیسٹے ہوئے نکالتے ہیں۔ چنانچہ حضرت سیدنا علی رضی اللہ تعالیٰ وجہہ فرماتے ہیں: —

والنازعات غرقا قال ہی الملائكة تنزع ارواح الکفار... ما بین
الاطفار والجلد حتی تخرجهما۔ (سعید بن منصور ابن المنصور) والنازعات
غرقا سے فرشتے مراد ہیں جو کافروں کے ناخنوں اور جلد کے درمیان سے (ایک ایک عضو
کی) جان گھسیٹ گھسیٹ کر نکالتا شروع کرتے ہیں تا آنکہ (پورے جسد سے) ان کی جان
نکال لیتے ہیں۔ حضرت عبداللہ بن مسعود اس کی مزید تفصیل یوں بیان فرماتے ہیں: —

ینزعها ملک الموت من تحت کل شعرة ومن الاظافر واصل القدین
ویردها فی جسده مھد ما ینزعها حتی اذا کادت تخرج رھا جسده
فھذا عملہ بالکافر۔ (منظہری) ملک الموت (اور ان کے اصحاب و مددگار کافر کی) جان
ہر بن موعنی ایک ایک رنگٹے کے نیچے سے اور ناخنوں اور پاؤں کے سرے سے گھسیٹ
گھسیٹ کر نکالتے جاتے اور پھر اس کو اس کے بدن میں واپس کرتے جاتے ہیں اور جب روح
بدن کو پوری طرح چھوڑ دینے کی نوبت آتی ہے تو پھر اس کو اس کے جسد میں واپس کرتے جاتے
ہیں کافر کے ساتھ ہی عمل جاری رکھ کے آخر اس کی جان نہایت شدت کے ساتھ نکال
لیتے ہیں۔

کافر کا عالم ترخ | حضرت برار بن عازبؓ کی ایک طویل حدیث میں کافر کے ترخ روح کی کیفیت اس طرح بیان ہوئی ہے کہ حضرت سرورِ دو عالم صلی اللہ علیہ وآلہ وسلم نے فرمایا:۔
 اِنَّ الْعَبْدَ الْكَافِرَ اِذَا كَانَ فِي انْقِطَاعٍ مِنَ الدُّنْيَا تَنْزَلَ إِلَيْهِ مِنَ السَّمَاءِ مَلَأَةٌ سَوْدَاءُ لَوْجُهُ مَعَهُمُ الْمَسْوُوحُ فَيَجْلِسُونَ مِنْهُ مَدَّةَ الْبَصَرِ ثُمَّ يَجِيئُ مَلِكُ الْمَوْتِ حَتَّى يَجْلِسَ عِنْدَ رَأْسِهِ فَيَقُولُ اَيْتَمَّهَا (الْنَفْسُ الْخَبِيثَةُ) اَخْرِجِي إِلَى سَخَطٍ مِنَ اللَّهِ قَالَ فَتَغْرَقُ فِي جَسَدِهِ فَيَنْزِعُهَا مَا يَنْزِعُ السُّفُوفُ مِنَ الصُّوفِ الْمَلْبُولِ فَيَاْخُذُهَا فَذَا اخْذَهَا لَمْ يَدْعُهَا فِي يَدِهِ طَرَفَةٌ عَيْنٍ حَتَّى جَعَلُوهَا فِي تِلْكَ الْمَسْوُوحِ وَيَخْرُجُ مِنْهَا كَنْتَنٌ رِيحٌ جَيِّفَةٌ - وَفِي رَوَايَةٍ وَيَنْزِعُ نَفْسَهُ مَعَ الْعُرُوقِ (امام احمد) دُنْيَا سے کافر کے قطع تعلق کا وقت جب آپہنچتا ہے تو آسمان سے فرشتے سیاہ چہروں میں اترتے ہیں جن کے ساتھ ٹاٹ ہوتے ہیں وہ آکر اس کے سامنے بیٹھ جاتے ہیں۔ جہاں تک فطر کا کام کرتی ہے اس کو ایسے فرشتے ہی فرشتے دکھائی دیتے ہیں۔ پھر ملک الموت آکر اس کے سر پرانے بیٹھ جاتے اور کہتے ہیں:۔ اے نفسِ خبیث! اللہ کے غضب اور اس کی ناراضی کی طرف نکل۔ (۱) اب اس کی جان اس کے جسد سے چمٹ جاتی ہے (پھر فرشتے اس کے جسم میں گھس جاتے ہیں، غرقاً سے ہی مراد ہے) اور اس کی جان سختی سے کھینچ کھینچ کر نکالتے جاتے ہیں، جیسے

بھیگے ہوئے مندے سے کسی سیخ کو نکالا جاتا ہے۔ پھر اس کی جان کو لیتے ہی ٹاٹ میں لپیٹ لیتے ہیں۔ پلک جھپکنے کے برابر بھی اس کو اپنے ہاتھ میں رہنے نہیں دیتے۔ اس طرح اس کی جان جو نکلتی ہے اس میں سڑے ہوئے مُردار کی سی بدبو رہتی ہے۔ اور ایک روایت میں یوں آیا ہے کہ اس کی جان اس کی رگوں سمیت نکال لی جاتی ہے، ”مقاتل کہتے ہیں۔“

ملک الموت واعوانہ ینزعون روح الکافر کما ینزع السفود الکثیر^{لشعب}
 من الصوف المبتل۔ (مظہری) ملک الموت اور ان کے اعوان و مددگار کافر کی جان اس طرح نکالتے ہیں جیسے کسی شانوں بھری سیخ کو بھیسے ہوئے مندے میں سے بڑی شدت کے ساتھ نکالا جاتا ہے۔“

ایک شہبہ کا حل | یہاں فرشتے سیاہ چہروں میں آنے سے یہ نہ سمجھا جائے کہ ان کی اصلی صورتیں ہی اسی ہیں۔ نہیں نہیں فرشتے تو نورانی مخلوق ہیں نہایت خوب صورت۔ مگر وہ جب کفار کے پاس آتے ہیں تو ایسی ڈراؤنی بھیانک صورت میں نمودار ہوتے ہیں۔ بنا ہوگا کہ زنان مصر نے جب حضرت یوسف علیہ السلام کو دیکھا تھا تو بے ساختہ بول اٹھیں : —

حاش لله ما هذا البشر ان هذا الاملک کیم۔ خدا کی قسم! یہ بشر نہیں۔ بول نہ ہوں ایک باعزت فرشتہ ہیں۔“ بات یہ ہے کہ جب ان کو کفار کی روح قبض کرنے کیلئے بھیجا جاتا ہے تو حکم ہوتا ہے کہ وہ اپنی شکل اس طرح تبدیل کر کے جائیں۔ فرشتوں کیلئے

شکل بدلنا اتنا ہی آسان ہے جتنا ہمارے لئے تبدیل لباس کرنا بلکہ اس سے بھی آسان تر۔

عرض فقیر | فقیر عرض کرتا ہے کہ کفار کے لئے نزع کی یہ سختی اس بنا پر ہے کہ ان کو آخرت کا

انکار تھا۔ موت کے وقت جب ان پر عالم آخرت کھل جاتا ہے تو اس کا یقین ہونے لگتا ہے

اب ایک ایک یہ چاہتا ہے کہ اس کی جان نکلنے نہ پائے اس لئے کہ اب تک وہ جس عالم میں تھا

عالم آخرت کے مقابلے میں بہت آرام سے تھا۔ اس کو یقین ہو جاتا ہے کہ جہاں دوسرے

عالم میں قدم رکھا گرفتار عذاب ہوا۔ اس لئے اس کی جان بدن سے چرٹ جاتی ہے۔

مگر فرشتے اس کو چھوڑتے کہاں؟ ناخنوں اور جلد اور اس کے مسامات کی راہ سے اس کے

جسم میں گھس جاتے اور ہر حصہ بدن سے اس کی جان نکال لاتے ہیں۔

کافر کا حال برزخ میں | پھر اس پر کیا گزرتی ہے اس کو بھی سن لیجئے : —

وَيُضِيقُ عَلَيْهِ قَبْرُهُ حَتَّى تَخْتَلِفَ اضْلاَعُهُ وَيَأْتِيهِ رَجُلٌ قَبِيحُ الْوَجْهِ وَ

قَبِيحُ الثِّيَابِ نَتْنُ الْمَرْحِ فَقِيُولُ الْبَشَرِ. بِالَّذِي يَسْوَعُكَ هَذَا يَوْمَكَ

الَّذِي كُنْتَ تَوَعَدُ فَقِيُولُ مَنْ أَنْتَ فَوْجَهَكَ الْوَجْهِ تَجِيءُ بِالْشَرِّ فَقِيُولُ

أَنَا عَمَلُكَ الْخَبِيثِ۔ (امام احمد) اور اس پر اس کی قبر تنگ سے تنگ تر کر دی جاتی ہے

تاکہ اس کی بلیاں ایک دوسری سے مل جائیں گی اور اس کے پاس ایک شخص نہایت

بد صورت، بہت ہی بُرے لباس میں آئیگا جس کی بدبو سے ناک نہیں ٹھہرتی ہوگی۔ وہ

کہیگا سُن لے وہ خبر جو تجھے ہمیشہ بُری لگتے رہے۔ تیرا وہ دِل جس کا تجھ سے وعدہ دیا جاتا
 رہا یہی دِل ہے۔ وہ پوچھیکا تو کون ہے کہ تیری صورت ایسی (تیرا لباس یہ اور تجھ سے ایسی
 بدبو آ رہی) ہے؟ وہ کہیگا میں تیرا ہی عمل خبیث ہوں۔ اللہ اکبر۔

وَالنَّاشِطَاتِ نَشْطًا | وَالتَّائِيَّاتِ نَاشِطًا۔ اور (قسم ہے) جان

نکالنے والوں کی بند کھول کر۔ یہ ایمان دار بندوں کی جان نکالنے والے فرشتوں کی طرف
 اشارہ ہے ان کو گواہ ٹھہرایا جا رہا ہے جو مومن کے پاس خوشی خوشی آتے اور اس کے
 دِل پر نشاط پیدا کرتے، اس کو خوش خبری سناتے اور اس کی روح اس طرح نکالتے ہیں اور
 بندہ صحت کھولا اور ادا ہو مومن کی روح نفسِ غصری سے سہولت تمام نکلی اور عالم بالا کی
 طرف پرواز پر مائل ہوئی۔ حضرت براء بن عازبؓ کی اسی حدیث طویل میں ہے کہ حضورؐ
 سرور کائنات علیہ افضل الصلوات و اتم التسلیمات نے ارشاد فرمایا:۔ ان العبد
 المؤمن اذا كان في انقطاع من الدنيا واقبال من الآخرة تنزل الملائكة
 الملائكة بيض الوجوه كأن وجوههم الشمس معهم كفن من اكراف الجنة
 وحنوط من حنوط الجنة حتى يجلسوا منه مد البصر ثم يحيي ملك الموت
 عليه السلام حتى يجلس عند رأسه فيقول ايتها النفس المطمئنة اخرجي
 الى معقرة من الله ورضوان قال فتخرج تسيل كما تسيل القطرة من السماء

فياخذها فاذا اخذها لم يدعها في طرفة عين حتى ياخذها فيجعلها في ذلك
الكفن وفي ذلك المحنوط ويخرج كاطيب مسلك (امام احمد) يقين جاو كوجب
بنده مومن دنيا سے منقطع اور آخرت کی طرف متوجہ ہوتا ہے تو اس کے پاس فرشتے
نورانی چہروں میں نزول کرتے ہیں جن میں سے ایک ایک کا چہرہ آفتاب کی طرح
درخشاں ہوتا ہے، ان کے ساتھ جتنی کفن اور جنتی عطریات ہوتے ہیں وہ اس کے پاس
اس کثرت سے آبیٹتے ہیں کہ جہاں تک نظر باقی ہے فرشتے ہی فرشتے ہوتے ہیں۔
پھر ملک الموت (حضرت عزرائیلؑ) تشریف لاتے اور اس کے سرھانے بیٹھ جاتے ہیں۔
پھر فرماتے ہیں: اے الطینان و سکون نصیب جان! اللہ سبحانہ کی بخشش اور خوشنودی
کی سمت چل، حضور اقدس صلی اللہ علیہ وآلہ وسلم نے فرمایا، 'میں ساتھ ہی وہ بہ نکلتی ہے
جیسے کسی بھری ہوئی مشک سے پانی پھرتا جاتا ہے۔ پھر فرشتے اس کو لے لیتے ہیں جب
اس کو لے لیا تو چرخم زدن بھی اپنے ہاتھ میں نہیں رکھنے پاتے فوراً اس کو اس کفن میں لپیٹ
لیتے اور ان عطریات میں بادیتے ہیں اور اس کو لے نکلتے ہیں تو ایسا معلوم ہوتا
ہے کہ بہترین مشک لٹے جا رہے ہیں۔' جکی تک سے تمام عالم معطر ہو جاتا ہے۔

عرض فقیر | فقیر عرض کرتا ہے یہ اس بنا پر ہے کہ مومن دنیا کو ایک طرح کا قید خانہ تصور
کرتا ہے۔ جیسا کہ حدیث شریف ہے: - اللہ نیا سبحن المؤمن وجنتہ الکافر۔

دنیا مومن کے حق میں جیل خانے کی طرح ہے اور کافر کے حق میں جنت کے مانند۔ مومن کو دنیا سے اتنا ہی تعلق ہے جیسے کسی قیدی کو قید خانے سے ہوتا ہے۔ قید خانہ کتنا ہی وسیع اور آراستہ ہو اور اس میں کتنی ہی آسائش اور آرام کا سامان مہیا رہے مگر انتہائی آرزو یہی رہتی ہے کہ اس کی میعاد کب ختم ہوگی اور وہ کب وہاں سے خلاصی پائیگا۔ دنیا میں سیاسی قیدیوں کا حال دیکھ لیجئے کہ حکومت ان کو صرف ایک احاطہ میں روک رکھتی ہے باقی ان کے آرام و آسائش کا انتظام و اہتمام اس درجہ کیا جاتا ہے شاید ان کو اپنے گھروں میں بھی نصیب نہ ہو مگر قید قیدی ہے۔ سب آزادی سب سے بڑی سزا ہے۔ خیر یہ تو انسان ہیں۔ جانوروں کو دیکھئے کسی پرندے کو پھرے میں ڈال دیا گیا، تو وہ بھی اس موقع کا منتظر رہتا ہے کہ پھرے کا دروازہ کب کھلے اور وہ وہاں سے پرواز کر کے کب اپنے آشیانے میں جا بیٹھے۔ اب آپ اس کی پرورش اور نگہداشت کا کیساری بہتر انتظام و اہتمام رکھیں مگر اس پرندے کو اس سے کچھ بھی دلچسپی نہیں۔ عارف رومی فرماتے ہیں :۔

ہر کسے کو دور ماند از اصل خویش باز جوید روزگار وصل خویش

یہی حال مومن مخلص کا ہوتا ہے کہ جب اس کا وقت آخراً آتا ہے تو وہ فوراً چل کوچ کرلیئے خوشی خوشی تیار ہو جاتا ہے۔ اور اس کی جان قفس عنصری سے رہائی پاتی اور رفیقِ اعلیٰ سے

جالتی ہے۔

حضرت ابوالحازم تابنہی سے کسی شخص نے دریافت کیا یہ کیا وجہ ہے کہ ہم موت کو برا سمجھتے ہیں اور مرنے کو تیار نہیں۔ فرمایا لَانَكُمْ عَمَرُ الدُّنْيَا وَخَيْرُكُمْ الْآخِرَةُ یعنی اس کی وجہ یہ ہے کہ تم نے دنیا کو آباد کر رکھا ہے اور آخرت کو ویران رکھ چھوڑا ہے تم نہیں چاہتے کہ آباد بنی کو چھوڑ کر ویران و کھنڈر مقام کو اپنا مستقر بناؤ۔

پھر اس شخص نے حضرت مہدوح سے دوسرا سوال کیا کہ حق تعالیٰ کے دربار میں بندوں کی حاضری کیسے ہوگی؟ فرمایا اَمَّا الْمُحْسِنُ فَكَالْغَائِبِ عَلَى أَهْلِهِ وَامَّا الْمُسِيءُ فَكَالْآبِقِ عَلَى مَوْلَاهُ۔ یعنی نیک بخت ایسے نہیں گے جیسے سفر پر گیا ہو آدمی خوشی خوشی اپنے اہل و عیال میں لوٹتا ہے اور بد بخت کی مثال ایک بھاگے ہوئے غلام کی طرح ہوگی جو پکڑا بکرا اپنے مولا کے حضور میں لایا گیا ہے۔

مومن کی خوشحالی برزخ میں | فَيَفْضَحُ لَهُ فِي قَبْرِهِ مَدَّةَ بَصَرَةٍ وَيَأْتِيهِ جَل

حَسَنُ الْوَجْهِ حَسَنُ الثِّيَابِ طَيِّبُ الْمَرْحِ فَيَقُولُ ابْنُ الْبَشَرِ بِالَّذِي يَسْتَلُ هَذَا يَوْمَكَ الَّذِي كُنْتَ تَوَعَّدُ فَيَقُولُ لَهُ مَنْ أَنْتَ فَوْجَهُكَ الْوَجْهَ تَجِيئُ بِالْخَيْرِ فَيَقُولُ أَنَا عَمَلُكَ الصَّالِحِ۔ (امام اٹھ) پھر اس کی قبر پر بصر تک کھول دی جاتی ہے اور اس کے پاس ایک شخص خوب صورت خوش پوش، مسکاتی ہوئی خوشبو والا

آتا اور کہتا ہے کہ آپ کو بشارت ہو جس سے آپ کو ہمیشہ مسرت حاصل ہوتی رہے۔ یہ آپ کا وہی دن ہے جس کا وعدہ آپ سے دیا جاتا رہا ہے۔ وہ کہیگا آپ کون میں جن کا چہرہ اتنا حسین خوب صورت ہے جس کو چہرہ کہنا چاہیے جو ہر طرح کی بھلائی اور خیریت ساتھ لائے ہیں۔ وہ شخص کہیگا میں آپ ہی کا نیک عمل ہوں۔“

وَالسَّابِحَاتِ سَبْحًا فَالْمُتَّبِعَاتِ سُبْقًا فَالْمُدْتِرَاتِ أَهْوًا
(قسم ہے) تیر نے والوں کی تیزی کے ساتھ۔ پھر آگے بڑھنے والوں کی دوڑ کر۔ پھر تدبیر کرنے والوں کی ہر امر کی بابت۔“

یہ تیرنے والے سبقت کرنے والے اور امور کی تدبیر کرنے والے کون ہیں اس میں دو قول ہیں۔ ایک یہ کہ مومنین کی اروح قبض کرنے کے لئے جو فرشتے خاص طور پر آئے تھے وہ روح قبض کرنے کے بعد ملا اعلیٰ کی طرف جو صعود کرتے ہیں یہاں ان مخصوص فرشتوں کا بیان فرمایا جا رہا ہے اس صورت میں مضمون ماقبل کے ساتھ اس کا ربط ظاہر ہے۔

ان کے اوپر چڑھنے کی تعبیر سبج یعنی تیرنے کے ساتھ اس لئے فرمائی گئی کہ زمین اور آسمان کے درمیان جو فضا ہے بسیط ہے اس میں روانی پانی میں تیرنے کے مشابہ ہے۔

نیز سبج کے معنی ہیں:- المزة السراج فی الملاء والہواء۔ پانی یا ہوا میں سے تیزی کے ساتھ گزر جانا۔ یہاں کہ یہاں تمام فرشتے مراد لئے جائیں جو ہمیشہ عظمت و جلال الہی کے

دریاؤں میں تیرتے رہتے ہیں۔ کیونکہ جس طرح غطمت و جلال الہی کی کوئی حد نہیں اسی طرح ان کے تیرنے کی بھی کوئی انتہا نہیں۔ ہمیشہ اپنے کام میں لگے ہوئے ہیں۔ بہر حال یہاں خاص فرشتے مراد ہوں یا عالم ان کی قسم کھا کر ان کو گواہ ٹھہرایا جا رہا ہے۔

سَابِحَاتُ اَرْوَاحٍ مُّؤْمِنِينَ ہُنَّ | دوسرا قول یہ ہے کہ سَابِحَاتُ و سَابِقَاتُ سے مومنین کی

ارواح مراد ہیں۔ چنانچہ ان آیات کریمہ کی تفسیر میں حضرت عبداللہ بن مسعود فرماتے ہیں۔
 هِيَ اَنْفُسُ مُؤْمِنِينَ تَسْبِقُ اِلَى الْمَلَائِكَةِ عَلَيْهِمُ السَّلَامُ الَّذِيْنَ يَقْبِضُوْنَهَا وَ
 قَدْ عَايَنَتْ السَّمَوَاتُ شَوْقًا اِلَى لِقَاءِ اللّٰهِ تَعَالٰی۔ (روح المعانی) سَابِحَاتُ
 و سَابِقَاتُ ایمان والوں کی روہیں ہیں جو ان کے قبض کرنے والے فرشتوں کی طرف
 سبقت کرتی ہیں جس حالت میں کہ انہوں نے سامان مسرت (جو فرشتوں کے ساتھ ہے)
 اس کا مشاہدہ کر لیا تو اللہ سبحانہ سے ملنے کے شوق میں (دریائے رحمت میں تیرتی ہوئی
 اور ایک دوسرے سے سبقت کرتی ہوئی) آگے بڑھتی ہیں۔“ حضرت ابن عباسؓ
 فرماتے ہیں:۔ وَالسَّابِحَاتُ سَبَّحَا اَرْوَاحُ الْمُؤْمِنِينَ لَمَّا عَايَنَتْ مَلَكَ الْمَوْتِ
 وَقَالَ اَخْرِجِيْ اَيْتِمَا النَّفْسَ الْمُطْمَئِنَّةَ اِلَى رَوْحٍ وَرَیْحَانٍ وَرَبِّ غَیْرِ غَضْبَانٍ
 سَبَّحَتْ سَبَاحَةَ الْغَاثِ فِي الْمَاءِ فَرَجًا وَشَوْقًا اِلَى الْجَنَّةِ فَالْسَّابِقَاتُ سَبَقَا
 قَالَ قَشَى اِلَى كَرَامَةِ اللّٰهِ (جوہر) سَابِحَاتُ ایمان داروں کی ارواح ہیں۔ جب

وہ ملک الموت کو دیکھ لیتی ہیں تو وہ ان ارواح کو دیکھ کر فرماتے ہیں کہ اے سکون و
اطمینان والی جان! ہر قسم کی راحت اور خوشگوار روزی اور پروردگاری طرف چل،
جو غضب ناک نہیں (بلکہ تجھ سے خوشنود اور رضا مند ہے) تو وہ کمال مسرت سے ایسی
تیزی کے ساتھ نکل آتی ہے جیسے کوئی پانی میں تیرتا ہوا بغیر کسی روک ٹوک کے چلا آتا
ہے۔ پھر سابقات اس آمد میں ایک دوسرے پر سبقت لیجانے کی کوشش کرتی اور
اللہ سبحانہ کی قدر دانی و اکرام کی طرف لپکتی اور دوڑتی ہیں۔

ارواح کے مداح اور ان کے آثار | امام فخر الدین رازیؒ صاحبات، سابقات اور
مدبرات کی تفسیر میں فرماتے ہیں کہ ارواح کے مراتب اس دنیا سے دنیہ سے بھاگنے اور
عالم علوی میں پہنچ جانے کو چاہنے میں مختلف ہیں۔ دنیا سے نفرت اور عالم علوی سے الفت
جس کو جتنی زیادہ ہوگی اس کی روح بدن سے علیحدہ ہوتے ہی اتنی ہی تیزی کے ساتھ
عالم علوی سے جا ملے گی۔ اس کے بعد آپ تحریر فرماتے ہیں :- ثم ان هذه الالہات
الشریفة العالیة لا یبعد ان یكون فیہا ما یكون بقوتھا و شرفھا یظہر
منہا آثار فی احوال هذا العالم فھی المدبرات امر الیس ان الانسان
قد یری استاذہ فی المنام ویسألہ عن مشککہ فیرشدہ الیہا الیس ان
الابن قد یری اباه فی المنام فیہد یہ الی کنز مذفون الیس عن جالینوس

قال كنت مریضا فعبزت عن علاج نفسي فرأيت فی المنام واحد ارشدنی
 الى كيفية العلاج الیس ان الغزالی قال ان الارواح الشریفة اذا فارقت
 ابدانها تم التفرق انسان مشابیه للانسان الاول فی الروح والبدن فان
 لا یبعد ان یحصل للنفس المفارقة تعلق بهذا البدن حتی تصیر کالمعانة
 للنفس المتعلقة بذلک البدن علی احوال الخیر فتسمى تلك المعانة
 الهامة ونظیره فی جانب النفوس الشریفة وسوسة وهذه المعانة وان
 لم تكن منقولة عن المفسرین الا ان اللفظ محتمل لها جدا۔ (تفسیر کبیر)
 پھر ان ارواح شریفہ عالیہ سے (عالم ملکوت میں شامل ہو جانے کے بعد) کچھ بھی مستبعد نہیں کہ
 ان کے اس شرف اور قوت کی بدولت اس عالم کون و فساد کے احوال میں بھی ان سے آئنا
 ظاہر ہوں اور وہ اس عالم کے امور کی تدبیر کرتے رہیں اور اپنے فیوض و برکات سے
 اپنے متوسلین کو مستفیض فرماتے رہیں۔ کیا یہ امر واقعہ نہیں ہے کہ انسان کبھی اپنے
 شیخ اور استاد کو خواب میں دیکھتا اور ان سے اپنی مشکلات کا اظہار کرتا ہے اور وہ اپنے
 ارشاد سے اس کا حل بتا دیتے ہیں۔ کیا کبھی ایسا نہیں ہوتا کہ بیٹا اپنے مرحوم باپ کو
 عالم رویا میں دیکھ لیتا ہے اور وہ اس کو زمین میں فن کی ہوئی دولت کا پتہ بتا دیتا ہے۔
 کیا جالینوس حکیم کا بیان کیا ہوا یہ واقعہ مشہور نہیں ہے کہ وہ ایک دفعہ سخت بیمار

ہو گیا تھا اور بہت کچھ علاج کیا مگر فائدہ نہ ہوا تو اس نے ایک شخص کو خواب میں دیکھا اور اس نے طریقہ علاج کی رہنمائی کی (جس سے وہ شفا یاب ہو گیا) کیا حضرت امام غزالی رحمۃ اللہ علیہ نے یہ نہیں لکھا ہے کہ ارواح شریف جب اس قفس عنقریب کو چھوڑ دیتے ہیں پھر ان کو کوئی آدمی مل جاتا ہے جو جسمانی اور روحانی اعتبار سے ان کے ساتھ مشابہت رکھتا ہے تو کیا بعید ہے کہ ان کو اس مشابہ شخص کے ساتھ نوع تعلق اور لگاؤ پیدا ہو جائے اور وہ اعمال خیر میں اس کے مدد و معاون بنے رہیں۔ اور یہ معاونت اس کے حق میں الہام کا کام دے۔ اسی طرح شریر ارواح کا حال ہے کہ وہ اپنے مشابہ اشخاص کے ساتھ لگاؤ پیدا کر لیتے اور ان کو شرارت پر ابھارتے ہیں) یہ ان کے حق میں دوسرے کا حکم رکھتا ہے۔ بہر حال ان آیات بنیات السابحات سبحانہا لسا بقات سبقا فالمدبرات امریں) اس مضمون کی طرف اشارہ کی پوری پوری گنجائش موجود ہے۔

ارواح طیبہ کافر شتموں سے الحاق | علامہ شہابؒ اوسوی نے یہاں ایک قول نقل کیا ہے :- فتسبق الی حظائر القدس فتصیر لشرفھا وقوتھا من المدبرات ای ملحقۃ بالملائکۃ او تصلح ھی لان تکلون مدبرۃ کما قال الامام انھا بعد المفارقة قد تطھر لھا آثار و احوال فی هذا العالم (روح المعانی) ارواح طیبہ قفس عنقریب کو چھوڑتے ہی عالم قدس کی طرف سبقت کرتی اور اپنے شرف و

وقت کی بدولت تدبیر امور کرنے والے فرشتوں کے ساتھ جا ملتی ہیں۔ یا خود ان میں یہ مشاقت پیدا ہو جاتی ہے کہ وہ (حکم الہی کے مطابق) تدبیر امور میں (ملائکہ مہربان کی طرح) مشغول ہو جائیں۔ جیسا کہ امام (فخر الدین رازیؒ) نے فرمایا کہ ارواح شریفہ عالیہ سے مفارقت بدن کے بعد اسی عالم میں بھی کبھی آثار و احوال تدبیر ظاہر ہوتے ہیں۔ ”علامہ لوسی اس کے بعد لکھتے ہیں:۔ وَلَذا قیل و لیس بحديث كما توهم اذا تحيرون في الامور فاستعينوا باصحاب القبور اي اصحاب النفوس الفاضلة المتوفين ولا شك في انه يحصل لزاثرهم مدد روحاني بذكرهم وكثيرا ما تخل الامور بانامل المتوسل الى الله تعالى بمحرمهم (روح المائت) اور اسی وجہ سے یہ مقولہ مشہور ہے جو حدیث نہیں ہے بلکہ بزرگان دین کا مقولہ ہے اذا تحيرون في الامور فاستعينوا باصحاب القبور جب تم اپنے معاملات میں حیران رہ جاؤ تو اصحاب قبور کی مدد چاہو۔ یعنی وفات پائے ہوئے نفوس فاضلہ سے۔ اس میں کچھ بھی شک نہیں ہے کہ ان کی زیارت کرنے والوں کو ان کی برکت سے روحانی مدد حاصل ہوتی ہے اور بار بار ایسا ہوتا ہے کہ ان کے وسیلہ سے اللہ سبحانہ کی طرف رجوع کیا جائے تو مشکلات حل ہو جاتی ہیں۔“

ارواح شریفہ سے آثار کا ظہور | علامہ اسماعیل حق فرماتے ہیں:۔

ثُمَّ إِنَّ النُّفُوسَ الشَّرِيفَةَ لَا يَبْعَدَانِ يَظْهَرُ مِنْهَا آثَارُ فِي هَذَا الْعَالَمِ
سواء كانت مفارقة عن الابدان اولا فتكون مدبرات - الا ترى
ان الانسان قد يرى في المنام ان بعض الاموات يرشده الى مطلوبه
وترى استاذة فيسأل له عن مسألة فيحلها له شل ذرارة بعد ان توفي
رضي الله عنه في المنام اى الاعمال افضل عندكم قال الرضى وقصر الامل
وعن بعضهم رأيت وزقار بن بشر رحمه الله في المنام فقال ما فعل الله
بك قال نجوت بعد كل جهد قلت فای الاعمال وجدتموها افضل قال البكا
من خشية الله وقال بعضهم هلكت جارية في الطاعون فراها ابوها
في المنام فقال لها يا بنية اخبريني عن الآخرة قالت يا ابت قد مناعلى امر
عظيم نعلم ولا نعلم ولا نعمل ولا تعلمون ولا تعلمون والله للتبيحة او لتبيحتان اور
اور كعتان في صحيفة على احب الى من الدنيا وما فيها ونظائرها كثيرة
(لا تحصى) - (روح البیان) پھر نفوس شریفہ سے متبعد نہیں ہے کہ اس عالم میں بھی ان کے
آثار نمایاں ہوں خواہ وہ نفس عنفری کو چھوڑ چکے ہوں یا اسی میں محبوس ہوں وہ تدبیر
عالم کے کام انجام دیتے رہتے ہیں۔ کیا نہیں دیکھتے کہ انسان کبھی خواب دیکھتا ہے کہ
بعض گزرے ہوئے لوگ بھی اس کو راہ بتا دیتے ہیں۔ کوئی اپنے استاد کو دیکھ کر کوئی

مکہ دریافت کرتا ہے اور وہ اسکو حل کر دیتا ہے۔ حضرت زرارہ بن ادنی رضی اللہ تعالیٰ عنہ
 سے خواب میں پوچھا گیا کہ آپ صاحبین کے ہاں (یعنی آخرت میں) کونسا عمل افضل تر ہے؟
 تو فرمایا۔ رضی برضار ہنا اور آرزوؤں کو کوتاہ کرنا، کسی نے درقاہ بن بشر رحمۃ اللہ
 علیہ کو خواب میں دیکھ کر پوچھا کہ اللہ سبحانہ تعالیٰ نے آپ کے ساتھ کیا معاملہ فرمایا؟
 تو جواب دیا کہ بڑی مشکل سے نجات ملی۔ ان سے کہا کہ آپ نے وہاں کون سے عمل کو سب سے
 افضل تر پایا؟ تو فرمایا خشت الہی سے زاری کرتے رہنا، طاعون میں ایک لڑکی کا
 انتقال ہو گیا اس کے باپ نے اس کو خواب میں دیکھ کر کہا: جان پدر! مجھے احوال
 آخرت کی کچھ خبر دو۔ اس نے کہا۔ ابا جان! ہم کو ایک عظیم الشان معاملہ درپیش ہوا۔
 ہم جو کچھ جانتے تھے اس پر عمل پیرا نہ تھے۔ اور آپ لوگ عمل کرتے ہیں مگر جانتے نہیں۔
 (اس سے معلوم ہوا کہ علم بلا عمل اور عمل بلا علم کچھ نہیں) قسم بخدا! ایک دو تسبیحات
 یا ایک دو رکعات جو صحیفہ اعمال میں درج ہوں وہ بھی دنیا و مافیہا سے کہیں بہتر ہیں۔
 اس جیسے واقعات جن کی ارواح اس قفس عنقریب کو چھوڑ چکی ہیں اس کثرت سے بیان چاہتا
 میں نہیں آسکتے۔

ارواح طیبہ کے خوارق عادت | پھر علامہ موصوف تحریر فرماتے ہیں:۔ وقد

یدخل بعض الاحیاء من جدار ونحوہ علی بعض من لہ حاجۃ فیقضیہا

وذلك على خرق العادة واذا كان التدبير بيد الروح وهو في هذا الموضع
فكذا اذا انتقل منه الى البرزخ بل هو بعد مفارقة البدن اشد تاثيراً
وتدبيراً لان الجسد حجاب في الجملة الا ترى ان الشمس اشد احراقاً
اذا لم تحجبها غمام او نحوه - (روح البیان) کبھی ایسا ہوتا ہے کہ زندہ اشخاص
کسی حاجت مند کے پاس دیوار وغیرہ سے نفوذ کر کے پہنچ جاتے اور اس کی حالت الی
کرویتے ہیں۔ ایسا معاملہ بطور خرق عادت اور کرامت کے ہوتا ہے۔ یہ حال تدبیرِ ام
(علم الہی سے اس کی مرضی کے مطابق) جب ارواح کو حاصل ہے اور وہ روح اس جسدِ عنقریب
میں رہ کر بھی ایسی تدبیر کر سکتی ہے تو وہ جب یہاں سے جسد کو چھوڑ کر برزخ میں منتقل ہو جائے
تو اس حالت میں بھی ایسی تدبیر سے قاصر نہیں رہ سکتی۔ بلکہ مفارقتِ بدن کے بعد روح
کی تاثیر اور تدبیر قوی تر اور تیز تر ہو جاتی ہے کیونکہ روح کے حق میں یہ جسد خاکی ایک
طرح کا حجاب ہی ہے۔ کیا آفتاب کو نہیں دیکھتے کہ جب اس پر ابر وغیرہ کا حجاب
حائل نہ ہو تو اس کی سوزش سخت تر ہوتی ہے۔ یہ نسبت اس کے کہ کوئی حجاب حائل ہو۔
قوم سے خطاب | سلسلہ کلام بہت دراز ہے۔ نیز جو کچھ نقل کیا گیا یہ بھی کچھ کم نہیں
اتنا بھی صرف اس لئے لکھا گیا کہ یہ دورِ مادیت کی ترقی کا ہے۔ اور ہر شخص ہر چیز کو مادی
مینک سے دیکھنے کا مادی ہو گیا ہے جس کی وجہ سے روحانیت کا تقریباً انکار ہی کیا

چار ہا ہے۔ مادیت کی ترقی کا دور جب سے شروع ہوا اس کا مضمر اثر اہل علم کی ایک جماعت پر بھی پڑے بغیر نہ رہ سکا۔ ان اصحاب نے اس پر غور نہیں کیا کہ مادہ کی حیثیت روح کے مقابلہ میں ایک فضلہ کی سی ہے۔ جب مادے میں یہ صفت موجود ہے کہ اس کے ایسے خیر العقول کام انجام پا سکتے ہیں تو روح جو اس کے مقابلے میں نہایت ارفع و اعلیٰ ہے اس کے کارنامے کیسے کچھ ارفع و اعلیٰ ہونگے؟ روح انسانی بدن میں موجود تھی اور بدن کی حیثیت اس کے حق میں ایک قید خانے سے زیادہ نہ تھی تو اس جہوں روح کی بدولت اس بدن سے کیسے کیسے علوم و فنون، سلوک و عرفان، اختراعات و ایجادات، ظہور میں آ سکے تو اس قید خانے سے آزاد ہونے اور رہائی پانے کے بعد روح کی نورانیت اور لطافت کا کیا عالم ہو گا اور اس سے کیا کیا کام انجام پا سکتے ہیں اس پر بھی تو غور کیجئے۔

تدبیر عالم ملائکہ سے | یہ امر مسلم ہے کہ امور عالم کی تدبیر اللہ سبحانہ نے ملائکہ کرام سے متعلق فرمائی ہے اور خالمد تورات امرا کے ذریعہ اس کی وضاحت فرمادی جیسا کہ حضرت ابن عباسؓ نے فرمایا: **هم الملائكة الذين وكلوا بامور عزهم لله عز وجل العمل بها** (یعنی) تدبیر امور کرنے والے وہ فرشتے ہیں جن کو خدائے عز و جل نے امور عالم پر مقرر فرمایا اور ان کو انجام دینے کے لئے

ایک ایک امر کی شناخت کرا دی۔ کہ فلاں سے یہ کام اور فلاں سے یہ امر متعلق رہے جیسا کہ حضرت عبد الرحمن بن سابط فرماتے ہیں:۔ ید تبر امر الدنیا اربعۃ جبرئیل و میکائیل و ملائک الموت و اسرافیل (عبد بن حمید ابن المنذر ابن ابی حاتم بیہقی) دنیا کے چار امور کی تدبیر جبرئیل، میکائیل، ملائک الموت اور اسرافیل علیہم السلام فرماتے ہیں:۔ اور حضرت ابن عطیہ فرماتے ہیں:۔ لا احفظ خلافا فی انها الملائکۃ (روح المعانی) تدبیر امور کرنے والے سب فرشتے ہیں اس میں مفسرین کا کوئی اختلاف میرے حافظے میں محفوظ نہیں ہے۔ اور اوپر یہ بتلادیا گیا کہ ارواح شریفہ بدن سے جدا ہونے کے بعد فرشتوں سے ملحق ہو جاتے ہیں تو ان کا تدبیر امور میں حصہ لینا خود بخود ثابت ہو گیا اور اس میں کوئی اشکال باقی نہ رہا۔ حالانکہ انسان کا فرشتوں سے ملحق ہو جانا اور تدبیر امور کرنا انسانیت کا انتہائی کمال نہیں انسانیت تو اس بھی ارفع و اعلیٰ ہے کہ وہ سجد ملائک ہے۔ فافہم و تدبر۔

قیامت برحق ہے | بہر حال نازعات، ناشطات، ساجحات، سابقات اور مدبرات کی قسم کھا کر اور ان کو گواہ ٹھہرا کر یہ بتانا منظور ہے:۔ لَتَبْعَثَنَّ اے انسانو! تم کو مرنے کے بعد ضرور بضرور دوبارہ زندہ کر کے اٹھایا جائیگا۔ یعنی جواب قسم لَتَبْعَثَنَّ محذوف ہے۔ بعث و نشر کا خواہ کوئی کتنا ہی انکار کرے گا

اپنے مقررہ وقت پر آتا برحق ہے۔ یہ وقت کسی کو بتایا نہیں گیا لیکن اس کی علامات اور نشانیاں بتا دی گئی ہیں۔ جب ایک ایک نشانی دیکھتے جاؤ تو یقین کرتے جاؤ کہ اب اس کی آمد کا وقت آ رہا ہے۔ وہ نشانیاں کیا ہیں؟ ان میں سے بعض کی نشان دہی فرمائی جا رہی ہے۔ ارشاد ہو رہا ہے :-

يَوْمَ تَرْجُفُ الرَّاجِفَةُ ۝ تَتْبَعُهَا الرَّادِفَةُ ۝ قُلُوبٌ

يَوْمَ مَبْذُورَةٌ ۝ رَاجِفَةٌ ۝ أَبْصَارُهَا خَاشِعَةٌ ۝ ۝ جس دن کانپنے لگے کانپنے والی اس کے پیچھے آئیگی پیچھے آنے والی کتنے دل اس دن دھڑکتے ہوں گے، ان کی آنکھیں جھلکی ہوئی ہوں گی۔

79-6
79-7
79-8
79-9
(۱۱)

عہ قولہ تعالیٰ وَاِجْفَۃٌ۔ یقال وجف القلب جیفا اضطرب من شدۃ الفزع وکذلک وجف وجیبا۔ (روح المعانی) محاورہ عربیہ وجف القلب جیفا یہ اس وقت کہتے ہیں جبکہ شدت کی گھبراہٹ سے دل دھڑکنے لگے۔ وجب جیبا کے بھی یہی معنی ہیں۔ "راغب لکھتے ہیں :- الوجف عثر السیر او جفت البعیر اسرعتہ قال فما او جفتم علیہ من خیل ولا رکاب قیل او جف فاعجف ای حمل الفرس علی الاسراع فھزلہ بذلک قال قلوب یومئذ وَاِجْفَۃٌ ای مضطربۃ (مفردات) تیز رفتار کو وجیف کہتے ہیں چنانچہ اونٹ کو تیز چلا ہیں تو کہتے ہیں او جفت البعیر۔ ارشاد باری تعالیٰ فما او جفتم علیہ من خیل ولا رکاب۔ یعنی بنی قرظہ میں تم نے گھوڑے دوڑائے اور نہ سوار یوں کو تیز کیا۔ اور یہ بھی کہا گیا ہے :- او جف فاعجف۔ یعنی گھوڑے کو دوڑا دوڑا کر لا کر دیا۔ ارشاد باری تعالیٰ :- قلوب یومئذ وَاِجْفَۃٌ یعنی اس دن دل دھڑکتے ہوں گے، یعنی اس دن دلوں کی حرکت تیز سے تیز تر ہو جائے گی۔

زلزلوں کا آنا | حضرت ابو ہریرہؓ فرماتے ہیں کہ تاجدارِ دو عالم صلی اللہ علیہ وآلہ وسلم نے
علامتِ قیامت فرمایا: ترجف الراحفة رجفا وتنزل باہلہا دھیتی

يقول الله يوم ترجف الراحفة تتبعها الرادفة يقول مثل السفينة
في البحر تكفأ باہلہا مثل القندیل المعلق ياربجأئہ۔ (ابو الشیخ ابن مردیہ)
آیہ کریمہ یوم ترجف الراحفة تتبعها الرادفة سے مراد یہ ہے کہ کانپنے والی
اور تھم تھم لانے اور لرزنے والی خوب کانپنے اور تھم تھم لانے اور لرزنے لگیگی تو اپنے اوپر
اور اندر جو چیزیں ہیں ان سب میں زلزلہ پڑ جائے گا جیسے سمندر میں کشتی یا جہاز ہوتا ہے
تو سمندر کا پانی ہلتا ہوا رہنے کے کشتی بھی ہلتی رہتی ہے اور کشتی میں جو چیزیں ہوتی ہیں
وہ بھی سب ہل کر الٹ پلٹ ہو جاتی ہیں یا جیسے قندیل کسی ایک کنارے پر ٹکی ہوئی ہو تو
(وہ ہوا سے) جھونکے کھاتی رہتی ہے۔ مطلب یہ کہ قیامت کے قریب زلزلہ آتا رہے گا
جس سے تمام عالم تہ و بالا ہو جائیگا۔ گویا زلزلوں کا ایک سلسلہ قائم ہو جانا قیامت کی
علامت ہے۔

قرب قیامت میں ذکر اللہ کی اہمیت | حضرت ابی بن کعبؓ فرماتے ہیں:۔

كان رسول الله صلى الله عليه وسلم اذا ذهب ربيع اللیل قام فقال
يَا أَيُّهَا النَّاسُ اذْكُرُوا اللَّهَ اذْكُرُوا اللَّهَ جَاءَتِ الرَّاحِفَةُ تَتَّبِعُهَا الرَادِفَةُ

جاء الموت بما فيه۔ (امام احمد، ترمذی، عبد بن حمید، ابن المنذر، حاکم بروایت صحیح ابن مردودہ، بیہقی) حضرت رسول اللہ صلی اللہ علیہ وآلہ وسلم کی عادت شریفہ تھی کہ جب رات کا چوتھا حصہ گزر جاتا تو اٹھ جاتے اور فرماتے کہ لوگو! اللہ کی یاد کرو، اللہ کی یاد کرو، بلائیے والی چیز آگئی، پیچھے آنے والی بھی پیچھے پیچھے آرہی ہے۔ یعنی موت اپنے لوازم کے ساتھ آکھڑی ہوئی ہے۔ نازعشا کی اس طرح تیاری فرمائی جاتی تھی۔

راجہ اور رادو نفع صورتے | حضرت قتادہ فرماتے ہیں:۔ ہما الصیحتان

اما الاولى فتمیت کل شیء باذن اللہ واما الاخری فتحيی کل شیء باذن اللہ (عبد بن حمید) یکپہ پیدا کرنے والی اور اس کے پیچھے آنے والی چیز سے مراد دو صورتیں (جو یکے بعد دیگرے پھونکنے جائیں گے ان دونوں کے درمیان چالیس سال کا فاصلہ ہوگا) پہلے صورت پر ہر چیز حکم خدا سے فنا ہو جائیگی اور دوسرے صورت پر ہر چیز اللہ سبحانہ کے حکم سے دوبارہ زندہ ہو جائے گی۔ حضرت حسن بصریؒ نے بھی اسی طرح مروی ہے۔

زلزلے نفع صو کے نتائج | حضرت مجاہد فرماتے ہیں:۔ ترجف الارض الجبال

وهي الزلزلة تتبعها الرادفة قال دکتا ذکة واحدة۔ (عبد بن حمید، بیہقی) ساری زمین اور پہاڑ کانپ اٹھیں گے۔ دراصل یہ ایک زبردست زلزلہ ہے

اس کے بعد پھر ایک زلزلہ ہوگا جس سے تمام زمین اور اس کے پہاڑ چور چور ہو جائیں گے۔
یعنی جب صور پھونکا جائیگا تو روئے زمین پر زلزلہ آجائیگا یہاں تک کہ پہاڑ بھی کاٹنے
اور لرزنے لگیں گے اور ایک دوسرے سے ٹکرا کر پاش پاش ہو جائیں گے۔“ راحفہ
اور رادفہ سے مراد نفع صور ہو یا زلزلہ ان دونوں میں منافات نہیں ہے۔ نتیجہ
دونوں تفسیروں کا ایک ہی ہے۔ نفع صور سب سے زلزلہ کا صور پھونکا جائے گا تو
اس سے ساری زمین تہ وبالا ہو جائیگی۔ پہلے صور پر زمین کے موجودات فنا ہو جائیں گے
اور دوسرے صور پر سب کے سب دوبارہ زندہ ہو کر اٹھ کھڑے ہوں گے۔ ظاہر ہے کہ
جب روئے زمین کی کائنات پہلی آواز پر فنا اور دوسری پر سب زندہ ہو جائیگی تو
ان کے قلوب کا کیا حال ہوگا اس کو بیان فرمایا جا رہا ہے :-

قیامت میں کفار کی سراسیمگی | قُلُوبٌ يَوْمَئِذٍ وَاجِفَةٌ أَبْصَارُهَا

خاشِعَةٌ۔ کہتے دل اس دن دھڑکتے ہوئے کہ یہ کیا ہو گیا۔ کفار کہیں گے کہ دوبارہ زندہ

ہم سب مدۃ العمر انکار کرتے رہے، ناشد بجانہ کی کتابوں کو مانا اور نہ پیغمبروں کے

فرمانے کو تسلیم کیا۔ آخر کار آج انہی کی باتیں صحیح ثابت ہوئیں اور وہی روز بدستار

حق میں پیش آیا۔ اب جو جو پیش گوئیاں اس سلسلہ میں سنائی گئی تھیں وہ سب ایک

ایک کر کے ہمارے سامنے آئیں گی اور بہت بُری صورت حال سے ہم کو سابقہ پڑیگا۔

اب مارے ندامت اور شرم کے ان کی نظریں نیچی ہو جائیں گی اور گردنیں جھک جائیں گی
 لیکن اس ندامت اور شرم سے اب کوئی فائدہ نہ ہوگا۔ کیونکہ اس کے کارآمد ہونے کا
 مقام حیات دنیا کا تھا۔ وہ موقع تو جاتا رہا۔ یہ حال منکرین اور کفار کا ہوگا اور
 جو مومنین مصدقین تھے وہ مطمئن رہیں گے۔ لا خوف علیہم ولا ہم یحزنون۔
 ان کو نہ کوئی خوف ہے اور نہ وہ کبھی غمگین ہوں گے۔ لا یحزنہم الفزع الاکبر
 وتتلقہم الملائکۃ ہذا یومکم الذی کنتم توعدون نوحا و لیاؤکم
 فی الحیوۃ الدنیا و فی الآخرة۔ یہ عالمگیر گھبراہٹ ان کو غمگین نہ کرے گی اور
 ان سے فرشتے یہ کہہ کر ملاقات کرتے جائیں گے کہ جس دن کا وعدہ تم سے کیا جاتا رہا
 وہ یہی ہے ہم تمہارے دوست اور مددگار حیات دنیا میں بھی تھے اور آج عالم آخرت
 میں بھی تمہارے معین و مددگار ہیں۔

کفار و منکرین سے بعثت بعد الموت کا یہ بیان اس تو ضیح و تشریح کے ساتھ کیا جاتا ہے تو اس کو تسلیم کرنے اور مان لینے کی جگہ ان کا کیا جواب ہوتا ہے اس کو آگے بیان فرمایا جا رہا ہے :-

يَقُولُونَ ءَا نَلْمُكَ دُودُونَ فِي الْحَافِرَةِ ؕ ؕ اِذَا كُنَّا

عِظَامًا نَّخْرَةٌ ؕ ؕ قَالُوا تِلْكَ اِذَا كَرَّةٌ خَاسِرَةٌ ؕ ؕ كَيْتَ هِيَ كَيْتَ هِيَ كَيْتَ هِيَ كَيْتَ هِيَ

الٹے پاؤں لوٹائے جائیں گے درحالیکہ کھودی ہوئی قبروں میں (دفن) ہوں گے ؟

کیا جب ہم بوچکیں بڑیاں کھلی ہوئی ؟ بولے یہ پلٹنا تو ہو گا نہ اٹھنا ؟

قیامت کے بیان پر کفار کا منہ بولنا یعنی کفار نہایت ہی استعجاب اور استعجاب

۱۔ حافرة کی تفسیر میں مختلف اقوال ہیں لیکن حضرت مجاہد فرماتے ہیں :- الحافرة القبر

المحفورة۔ (روح المعانی) حافرة سے کھودی ہوئی قبریں مراد ہیں۔ ہم نے اسی کو اختیار کیا ہے۔

بعض دیگر اقوال سے بھی اس کی تائید ہوتی ہے۔ واللہ اعلم۔

۲۔ نخرة من نخر العظم ای ہلی و صارا جوف تمر به الریح فیسمع له نغیرا صوت

(روح المعانی) محاورہ عرب نخر العظم سے نخرة لیا گیا ہے۔ یہ اس وقت کہتے ہیں جبکہ بڑی

بوسید ہو کر اندر سے کھوکھی ہو جا پھر ہوا چلے تو اس میں داخل ہونے (سی کی سی) آواز آنے لگے۔

79-10

79-11

79-12

۷۹ (آیت ۱۰ تا ۱۲)

کے ساتھ کہتے ہیں کیا ہم پھر رجعت قبقری کر کے قبروں سے نکالے جا کر دوبارہ زندہ کئے جائیں گے اور زمین پر لائے جائیں گے؟ پھر استہزاؤ تمسخر کی راہ سے پوچھتے ہیں کیا جبکہ ہم قبروں میں گلے سڑتے اور ہماری ہڈیاں تک بوسیدہ اور چوچور ہو جانے کے بعد بھی تازہ و توانا ہو کر از سر نو زندہ کئے جائیں گے؟ کفار نے یہ بھی کہہ دیا کہ بالفرض اگر ایسا ہی ہوگا تو یہ ہماری دوبارہ واپسی کیا ہوئی نقصان ہی نقصان اور گھاٹا ہی گھاٹا؟ یہ بھی محض ٹھٹھے اور مذاق کے طور پر کہہ دیا ہے۔ نقصان اور گھاٹے کو مان کر نہیں بسا بلکہ پیغمبر اور مسلمان ایسا کہتے ہیں لیکن یہ بات حقیقت سے دور ہے۔ ہم اس کو تسلیم کرنے کے لئے کبھی تیار نہیں۔

فَإِنَّمَا هِيَ زَجْرَةٌ وَاحِدَةٌ ۚ فَإِذَا هُمْ مِنَ السَّاهِرَةِ ۚ وَهُوَ تَوْصِيفُ

ڈانٹ ہوگی، پھر وہ بیکار ایک روئے زمین پر موجود ہوں گے۔

ع الساهرة قيل وجه الارض وقيل هي ارض القيامة وحقيقتها ا لق
يكثر الوطاء بها فكماسمكت بذلك اشارة الى قول الشاعر - ع
تحرك يقطان التراب وتاعه والاسهران عرقان في الانف (مفردا)
روئے زمین کو مساهرة کہتے ہیں اور بعض کہتے ہیں کہ وہ قیامت کی زمین ہے۔

۷۹ (آیہ ۱۱، ۱۲)

قیامت کا جھٹکے | قیامت جس کا کفار انکار کرتے ہیں اور اس کو مستبعد خیال کر کے
 ہنسی مذاق میں اڑا رہے ہیں گو وہ کفار کے نزدیک بہت بڑی بات بلکہ محال سمجھی جاتی
 ہو لیکن ہمارے نزدیک اس کو قائم کرنا بالکل معمولی سی بات ہے اور ہماری قدرت سے
 کچھ بھی بعید نہیں۔ وہ تو ایک جھٹکے ہے یا صرف ایک ڈانٹ اور جھڑکی کسی ڈانٹے
 اور جھڑکنے میں دیر نہیں لگتی وہ تو ایک آن کی بات ہے۔ ادھر ڈانٹ بتائی او
 وہ ادھر موجود ہوئی۔ اسی طرح ہم روز قیامت میں جب تمام زندوں کو مردہ کرتے
 یا مردوں کو زندہ کرنے کا حکم دیں گے تو ہمارے حکم کے مطابق ہر چیز ہو رہیگی۔ یعنی
 ایک نفخہ صو میں سب کے ب مردہ ہو جائیں گے۔ اور دوسرے نفخہ میں تمام کے تمام
 زندہ ہو کر میدانِ حشر میں اکھڑے ہو جائیں گے۔ کچھ بھی دیر نہ لگیگی۔ کفار اسکو محال

(بقیہ حاشیہ صفحہ گزشتہ)

اور حقیقت میں ساھرہ اس زمین کو کہتے ہیں جس پر آمد و رفت کثرت رہتی ہے گویا وہ اس
 وجہ سے جاگتی ہی رہتی ہے۔ اس میں شاعر کے اس قول کی طرف اشارہ ہے:- تحرل یقظان
 التراب وقائمہ۔ یعنی (فوجوں کی نقل و حرکت سے) جاگتی اور موتی زمین حرکت میں
 آگئی، ناک میں دو رگیں ہوتی ہیں انکو اسٹھران کہتے ہیں، اس بنا پر کہ وہ ہمیشہ رات دن
 کام کرتی رہتی ہیں کبھی ان کو سکون نہیں رہتا۔ واللہ اعلم۔

سمجھتے ہیں سمجھا کریں۔ ہمارے کسی کام کے لئے کوئی احتیاج نہیں کُن کے ساتھ ہی لیکن
یعنی وہ پوری طرح تکمیل پا جاتا ہے۔ اگے اس کی ایک مثال پیش کی جا رہی ہے۔

79-15

79-16

79-17

79-18

79-19

79-20

هَلْ أَتَاكَ حَدِيثُ مُوسَى ۖ إِذْ نَادَاهُ رَبُّهُ بِالْوَادِ

الْمُقَدَّسِ طُوًى ۖ إِذْ هَبَّ إِلَىٰ فِرْعَوْنَ إِنَّهُ طَغَىٰ ۖ فَقُلْ هَلْ

لَكَ إِلَٰهٌ إِلَّا أَن تَرَكَنِي ۖ وَاهْدِيكَ إِلَىٰ رَبِّكَ فَتَخْشَىٰ ۖ فَأَرْسَلَهُ

الْآيَةَ الْكُبْرَىٰ ۖ (اے نبی!) کیا آپ کو پہنچی ہے خبر موسیٰ کی جبکہ پکارا انکو

ان کے پروردگار نے پاک میدان میں طوًی کے تم جاؤ فرعون کے پاس بے شک وہ

سرکش ہو گیا ہے پھر کہو کیا تیرا جی چاہتا ہے کہ تو سنو رہا ہے اور راہ تباؤں تجھ کو تیرے

رب کی پھر تجھ کو اس کا ڈر لگتا رہے۔ چنانچہ (وہ اس کے پاس گئے) پھر اس کو بڑی

نشانی دکھائی۔

حدیث موسیٰ | قیامت کے قائم ہونے کو کفار مکہ متبعہ و خیال کرتے ہیں اور وہ

اس پر ایمان نہیں لاتے اور ادھر حضور اکرم صلی اللہ علیہ وآلہ وسلم اپنی قوم کی سرکشی اور

طغیان سے دلگیر رہتے ہیں تو اللہ سبحانہ نے آپ کی قلبی خاطر اور قوم کی عبرت کیلئے

حضرت موسیٰ علیہ السلام کے مشہور واقعہ کی طرف آپ کی توجہ معطوف کرائی! ارشاد

ہو رہا ہے کہ اے نبی کریم! کیا آپ کو موسیٰ کی خبر پہنچی ہے؟ یہاں حیرانی تھی کہ

سُورَةُ النَّازِعَاتِ

موسیٰ علیہ السلام کے واقعات تو بہت سارے مشہور ہیں کس واقعہ کی جانب ایسا فرمایا جا رہا ہے؟ تو ارشاد ہو رہا ہے۔ اجماعی وہ واقعہ جبکہ موسیٰ شہر مدین سے نکل کر مصر جا رہے تھے راستے میں جب وادی مقدس پہنچے تو رب العزت جل جلالہ سے ہم کلامی کی دولت سے مشرف ہوئے۔ اسی سلسلہ میں ان کو حکم ہوا کہ موسیٰ! آپ فرعون کے پاس جائیے کیونکہ وہ سر چڑھ رہا ہے اور اس کی انانیت حد سے بڑھ گئی ہے۔ اس سے کہو کیا تیرا جی چاہتا ہے کہ تو سنور جائے؟ اور کیا تجھے معرفت الہی کی راہ بتاؤں جس سے اللہ سبحانہ کی عظمت تیرے دل میں قائم ہو اور تیرا ہر کام صحیح طریقہ پر رہے اور تیرا ہر قدم خداوند تعالیٰ کی رضا و خوشنودی میں اٹھے۔ جس سے تجھے دارین کی فوز و فلاح حاصل ہو؟ آپ نے ایسی سلجھی ہوئی تقریر نرمی و ملاحظت کے ساتھ اسلئے فرمائی کہ اللہ سبحانہ کا حکم ہی ایسا تھا چنانچہ سورہ طہ میں گزر چکا ہے:۔ فَقُولَا لَهُ قَوْلَا لَيْتِنَا۔ وہاں فرعون کے پاس جا کر اس نرم پیرایہ میں گفتگو کرنا۔

فرعون سے مشفقانہ گفتگو | سدی کہتے ہیں:۔ قال موسیٰ یا فرعون هلك

فی ان اعطیک شبابک لا تمرو ملک لا ینزع منک وترد الیاء
لذّة المناجح والمشارب والركوب واذا امت دخلت الجنة وتؤمن بی
حضرت موسیٰ علیہ السلام نے یوں تقریر فرمائی کہ فرعون! کیا تیرا جی چاہتا ہے کہ میں تیری

جوانی تجھ پر بحال کر دوں اور تیری سلطنت تیرے ہاتھ سے نکل نہ سکے۔ نکاح کی لذت،
 کھانے پینے اور سواری کا لطف (جو جوانی میں تھا) وہ دوبارہ تجھ پر عود کرائے۔ پھر
 مرنے کے بعد تو جنت میں رہے۔ (اس کی ایک ہی صورت ہے کہ) تو مجھ پر ایمان لائے۔“
 (اور میری باتوں کا یقین کرے)۔

فِرْعَوْنَ كَاثِرًا وَرَأَوُا فَجَعَلْنَا فِي نَفْسِهِ هَذِهِ الْكَلِمَاتِ وَهِيَ اللَّيِّنَاتُ
 هَامَانَ كَامْرَأَةٍ مَشُورَةٍ قَالَ لَمَّا انْتَحَى يَأْتِي هَامَانَ فَلَمَّا جَاءَ هَامَانَ

اٰخِذْهُ فَجَعَلَهُ هَامَانَ وَقَالَ تَصِيرُ تَصَدُّ اِذْ كُنْتَ رَبًّا تَصَدُّ فَذَلِكَ
 حِينَ خَوَّجَ عَلَيْهِمْ فَقَالَ لِقَوْمِهِ وَجَمْعُهُمْ اَنَا رَبُّكُمْ اَلَا عَلٰی۔ (ابن ابی حاتم) یہ
 تقریر اس کے دل میں اتر گئی اور نرم گفتگو یہی تھی۔ سین کر فرعون نے کہا کہ آپ یہیں
 ٹھہرے رہیں تا آنکہ ہامان آجائے۔ پھر جب ہامان آیا تو اس سے یہ ماجرا بیان کیا۔
 ہامان نے اس کو فرعون کی کمزوری پر حمل کیا اور کہنے لگا تو خود رعبت کہلاتا ہے
 تیری پریشانی ہوتی ہے کیا اب تو بندہ بن کر پریش کیا کر گیا؟ اس گمراہ کن مشورہ کے بعد
 فرعون اپنی قوم کے آگے برآمد ہوا اور ان سب کو جمع کر کے کہا کہ میں ہی تمہارا رب ہے
 بلند تر آقا و مالک ہوں۔“

آیت کبریٰ کی نمائش | پھر اس کے بعد کیا ہوا اس کا بیان فرمایا جا رہا ہے

فَارَاهُ الْآيَةَ الْكُبْرَىٰ - یعنی فرعون نے حضرت موسیٰ علیہ السلام سے معجزہ طلب کیا حضرت موسیٰ علیہ السلام نے فرمایا اگر معجزہ بتاؤ تو مجھ پر ایمان لائیگا؟ اس نے اس کو منظور کر لیا۔ اس پر آپ نے عصا کو زمین پر ڈال دیا عصا کو زمین پر ڈال دینا ہی تھا کہ وہ ایک زبردست اثر دیا بن گیا اور فرعون کے محل کی طرف گھورنا شروع کیا۔ فرعون اس سے بہت پریشان ہوا اور بدحواس ہو کر التجا کرنے لگا کہ موسیٰ! آپ نے یہ کیا کیا؟ ہم کو اس سے بچائیے۔ کہتے ہیں کہ اثر دے کو دیکھتے ہی قوم میں بھگدڑ مچ گئی اور سینکڑوں آدمی میں چھیٹ میں آکر ضائع ہو گئے۔ فرعون کی التجا پر حضرت موسیٰ علیہ السلام نے اثر دے کو اٹھالیا تو وہ پہلے کی طرح عصا بن گیا۔ اس پر فرعون کہنے لگا کہ یہ کوئی معجزہ نہیں ہے بلکہ جادو کا کھیل ہے۔ ایسے جادوگر ہمارے ملک میں بہت ہیں ان سے مقابلہ کر لو جیسا کہ ارشاد باری تعالیٰ ہو رہا ہے :-

فَكَذَّبَ وَعَصَىٰ ۖ ثُمَّ أَدْبَرَ مِصْرَ ۖ فَخَسِرَ فَنَادَىٰ ۖ فَقَالَ أَنَا

رَبُّكُمْ أَلَا عَلَىٰ ۖ پھر اس نے جھٹلایا اور نافرمانی کی پھر حق کے مقابلہ میں) کوشش کرنے

کے لئے پیٹھ پھیر لی پھر اس نے (سب کو) جمع کیا پھر اعلان عام کیا چنانچہ اس نے کہا

میں ہی تمہارا رب ہوں سب سے بلند مرتبہ والا

موسیٰ کیا تھا فرعون کا مقابلہ | پھر اس نے حضرت موسیٰ علیہ السلام کی باتوں کو جھٹلایا

79-21

79-22

79-23

79-24

اور ایمان لانے پر جو آمادگی ظاہر کی تھی اس کا خلاف کیا اور آپ کے بتائے ہوئے
 معجزے کا مقابلہ کرنا چاہا۔ آپ کی طرف سے منہ پھیر کر اپنی قوم کی طرف متوجہ ہوا اور
 حکم دیا کہ ہمارے ملک میں جس قدر جادوگر ہیں ان سب کو جمع کیا جائے۔ جب وہ آموچو
 ہوئے تو منادی کے ذریعہ اعلان عام کیا کہ موسیٰ کہتے ہیں کہ وہ رب العالمین کی طرف سے
 رسول بن کر آئے ہیں حالانکہ تم سب کو معلوم ہے کہ تمہارا سب سے بلند مرتبت والا
 میں خود ہوں۔ مجھ سے بڑا اور بلند و برتر دوسرا رب کون ہو سکتا ہے؟

ادعائے ربِ اعلیٰ کی وضاحت | تفسیر کا شفی ہیں ہے :- اصنام کہ برصورت من اند
 ہمہ ایشاں خدایا نند من از ہمہ برترم۔ یہ بت (مجھے اور پتلے جو ملک میں جا بجا
 نصب کئے گئے ہیں) جو میری صورت و شکل پر تراشے گئے ہیں یہ سب خدا ہیں اور
 میں ان سب سے بلند و برتر ہوں۔ چنانچہ فی زمانہ بھی یہ امر شاہد ہے کہ چوراہوں
 اور لوگوں کے جمع ہونے کے مقامات پر سرگردان قوم کے مجسمے اور پتلے جا بجا کھڑے
 کئے گئے ہیں۔ نیز دفاتر مدارس، ایسٹنوں، دو خانوں وغیرہ پر تصویریں آویزاں کی جا
 ہیں۔ مگر اتنا فرق ہے کہ اب کوئی ان کو خدا نہیں سمجھتا۔ یہ حضور اکرم صلی اللہ علیہ وسلم
 و سلم کی تعلیمات کا اثر ہے کہ خدا کیا ہے اس کے صفات و افعال کیا ہیں انکی پوری پوری
 شناخت آپ نے کرادی۔ چنانچہ چودہ سو سال گزر رہے ہیں اب تک کسی نے نہ وہ دامن

اور فرعون کی طرح خدائی کا دعویٰ نہیں کیا اور لوگوں نے کسی انسان کو خدا تسلیم کیا۔
 قد تبين الله شد من الغي۔ راہ نجات اور گمراہی دونوں کا فرق اچھی طرح واضح
 ہو چکا۔ اب کتنی ہی بڑی خوبصورت تصاویر یا مجسمے اور مورتیاں بنا بنا کر آویزاں
 کی جائیں یا منج کے مقامات پر کھڑی کی جائیں لیکن ان کو ایک نقش یا پتھر ہی خیال کیا
 جاتا ہے ان کو کوئی خدا نہیں سمجھتا۔ ایسے کفر و شرک کیلئے تو عام طور پر نجات مل چکی ہے
 لیکن قدیم گمراہی کا کچھ نہ کچھ اثر باقی ہے۔ واللہ الموفق۔

منصور حلاج اور شیخ رکن الدین غلام الدول سمنانی قدس سرہ نے فرمایا کہ ایک دفعہ
 فرعون کا فرق حضرت منصور حلاج رحمۃ اللہ علیہ کے مزار پر حاضر ہو کر مراقبہ
 کیا تو ان کی روح کو علیین میں پایا۔ حیران ہو کر بارگاہ الہی میں مناجات کی۔ پروردگار
 یہ کیا ماجرا ہے کہ فرعون نے انار بلکہ الاعلیٰ کا دعویٰ کیا تو بھتہیں اس کی روح کا
 مستقر ٹھہرا اور منصور نے انا الحق کا نعرہ دگایا تو ان کی روح کو علیین میں ٹھہرایا
 گیا ہے۔ انا الحق اور انار بلکہ میں کیا فرق تھا؟ دونوں کا مطلب ایک ہی ہے
 ندائی کہ فرعون انا نیت اور خود بینی میں گرفتار تھا۔ کائنات میں جو کچھ ہے اور ہو رہا ہے
 اس کا کردار ہر تاخود ہی کو خیال کیا اور انار بلکہ الاعلیٰ کا دعویٰ کرنے لگا۔ اور
 منصور نے ہم کو دیکھا اور اپنی ساری کائنات کی خودی کو گم کیا اور انا الحق کا نعرہ

بلند کیا۔ دونوں کا فرق بالکل ظاہر ہے۔ چنانچہ حضرت مولانا روم فرماتے ہیں :-

گفت فرعون نے انا الحق گشت پست گفت منصور انا الحق و برست

اے انا را لعنة الله در عقب و انا را رحمة الله اے حجب

زآنکہ او ننگ سیہ بود ایں عقیق ایں عدو نور بود و ایں عشیق

ایں انا هو بود در سرائے فضول نہ زرائے اتحاد و از طول

فَاخَذَهُ اللَّهُ نَكَالَ الْآخِرَةِ وَالْأُولَى ۚ إِنَّ فِي ذَلِكَ

لِإِبْرَءَةٍ لِّمَن يَخْشَى ۝ پھر گرفتار کیا اس کو اللہ نے سزائیں آخرت کی اور دنیا کی بے شک اس میں سوچنے کی جگہ ہے جس کو ڈر ہے۔

فرعون کا انجام | یعنی فرعون اپنی اس انانیت اور تکبر کی سزائیں یہاں دنیا میں
اور دوسری عبرت | پانی میں غرق ہوا اور وہاں آخرت میں دوزخ کے عذاب میں

گرفتار ہوا۔ فرعون کے دن دھاڑے ڈوبتے وقت اسکی بڑی بھاری فوج اسکے ساتھ تھی مگر اس کو غرق ہونے سے کچھ بھی نہ بچا سکی۔ نیز فرعون کے ساتھ اسکی پوری فوج بھی غرقاب ہو گئی۔ ہمارے حکم کے آگے ان سب کی کچھ نہ چل سکی۔ رہی آخرت کی سزا اس سے ان کو کون بچا سکتا ہے وہ دن تو ایسا ہے کہ ہر کوئی شخص نفسی نفسی کہتا ہوگا۔ نہ کسی کی حکومت رہیگی نہ اس کا کوئی یار و مددگار۔ غور کرو کہ اللہ کے پیغمبر کو

وہ آیت طہ

79-25

79-26

جھٹلانے والوں کا یہ حشر ہوا کہ حشمتِ زدن میں فرعون اور اس کا لشکر روزِ روشن میں اس طرح ہلاک و برباد ہوا تو قیامت کا دن جب آئے گا تو صور پھونکا جانے کے ساتھ ہی اسی طرح ساری دنیا تہ و بالا ہو جائیگی۔ فاماھی نزجوة واحدة فاذا هم بالساهرة۔ قیامت بھی ایک ڈانٹ اور جھڑکی ہے کہ جھڑکی کے ساتھ ہی یا تو وہ اس عالم میں تھے یا اُس عالم میں پہنچ گئے۔ اس طرح دوسرے صور پر یا تو وہ عالمِ برزخ میں تھے یا دارِ آخرت میں منتقل ہو گئے۔ فرعون اور اس کے تمام لشکر کو پلک جھپکنے میں یہاں سے وہاں پہنچا دینا ہمارے لئے کوئی مشکل کام نہ ہوا تو قیامت کا انقلاب کیونکر دشوار گزار ہو گا۔ دنیا تو آخرت کا نمونہ ہے یہاں کا حال دیکھ کر آخرت کو اس پر قیاس کر لیا جائے۔ مگر ایسا وہی کر سکتے ہیں جن کے دل پر اللہ سبحانہ کی عظمت کا سکہ جما ہوا ہے۔ اور عظمتِ الہی کسی کے دل پر قائم نہیں ہو سکتی جب تک کہ اس کو معرفتِ الہی حاصل نہ ہو۔ اِنَّمَا يَخْشَى اللَّهَ مِنْ عِبَادِهِ الْعُلَمَاءُ۔ اللہ سبحانہ کی خشتِ انصاف کو نصیر ہو رہی ہے جو اس کو جانتے ہوں۔ جاہل یا کوئی کندہ نافرمان کیا جانے۔ یہی حال کفارِ قریش کا ہے کہ وہ نے جاہل ہیں۔

فرعون کی یہ انجامی ^{معاذ اللہ} صخرین جو یہ کہتے ہیں:۔۔۔ مَا بَعَثَ اللَّهُ مُوسَىٰ إِلَّا فِرْعَوْنَ

قَالَ اذْهَبْ إِلَىٰ فِرْعَوْنَ إِنَّهُ طَغَىٰ إِلَىٰ قَوْلِهِ وَاهْدِيكَ إِلَىٰ رَبِّكَ فَتَخْشَىٰ وَلَنْ يُفْعَلَ فَقَالَ مُوسَىٰ يَا رَبِّ كَيْفَ اذْهَبَ إِلَيْهِ وَقَدْ عَلِمْتُ إِنَّهُ لَا يَفْعَلُ

فَادْعِ اللَّهَ إِلَيْهِ إِنْ امْتَصَ لَمَّا امْرَأَتُ يَدُ فَا نَ فِي السَّمَاءِ اثْنَيْ عَشَرَ لَفْ مَلَكًا
 يَطْلُبُونَ عِلْمَ الْقَدَرِ فَلَمْ يَبْلُغُوهُ وَلَمْ يَكُنْ لَهُ مَكُودٌ - (عبدالرزاق، ابن المنذر) جب اللہ سبحانہ نے
 موسیٰ علیہ السلام کو فرعون کے پاس بھیجنا چاہا تو ان کو حکم دیا کہ فرعون کے پاس جاؤ کیوں کہ وہ
 بہت سڑاٹھا یا ہے۔ اس سے کہو کہ میں تجھے تیرے آقا اور رب کی راہ دکھاتا ہوں جس سے اللہ
 سبحانہ کی عظمت قائم اور اس کی خشیست تیرے دل میں پیدا ہو۔ (ساتھ ہی یہ بھی فرمایا کہ)
 فرعون ایسا کبھی نہ کرے گا۔ یعنی نہ وہ آپ کی بات مانے گا اور نہ آپ کی نصیحت کا اس پر
 کوئی اثر ہوگا۔ اس پر حضرت موسیٰ نے عرض کیا۔ پروردگار میں! میں اس کے پاس کیسے
 جاؤں جب آپ کو خوب معلوم ہے کہ وہ نصیحت پر زبرد ہوگا۔ اس پر آپ کے ہاں محی الہی
 آئی کہ (موسیٰ! تم کو ان سب باتوں سے کیا کام؟) جو حکم دیا گیا ہے اس کے مطابق روانہ
 ہو جاؤ (یہ اسرار قدر ہیں) آسمان میں بارہ ہزار فرشتے ایسے ہیں جو اسرار قدر (تقدیر کے
 راز) ڈھونڈنے میں لگے ہوئے ہیں لیکن ان کو اس کا سراغ لگ نہ سکا اور نہ اس کا ادراک
 کر سکے۔ مطلب یہ ہے کہ علم الہی اور ہے اور اجرائے احکام اور شئی۔ اجرائے احکام کا
 کم از کم یہ فائدہ ہے کہ اللہ سبحانہ کی حجت پوری ہو جاتی ہے۔ مخاطب کو اس کے بعد
 چون و چرا کی گنجائش باقی نہیں رہتی۔ نیز یہ کہ علم الہی کسی کی قوت ارادی اور اس کے
 اختیار و اقتدار کے لئے مانع و مزاحم نہیں ہے۔ ہر شخص اپنے اختیار سے ہر کام کرتا اور کسی

جزا کا مستوجب قرار پاتا ہے۔

عَاَنَتُمْ اَشَدُّ خَلْقًا اِمَّا السَّمَاءُ بِنُهَايَةِ رَفَعِ سَمَكُهَا فَسَوَّهَا

وَاَغْطَشَ لَيْلَهَا وَاَخْرَجَ ضُحَاهَا کیا تمہارا بنانا مشکل تر ہے یا آسمان کا اس نے

اس کو تو بنالیا، اونچی کیا اس کا ابھارا پھر اس کو ٹھیک کیا اور اندھیری کی اس کی رات

اور کھول نکالی اس کی دھوپ۔

آسمانوں اور انسانوں کا فرق | حدیث موسیٰ اور قصہ فرعون کا بیان بطور تمثیل یا جملہ

معترضہ درمیان آگیا تھا۔ یہاں سے پھر اصل مضمون بیان احوال قیامت اور حشر و نشر کی

عہ اغطش لیلکھا ای جملہ مظلم۔ یقال اغطش اللیل واغطشه الله تعالیٰ کما یقال ظلم

اظلمہ ویقال ایضا اغطش اللیل کما یقال اظلم وجاء لیلۃ غطشاء ولیل اغطش وغطش

قال الاعشى ع عقرت لهم ناعقۃ موهنا فلیلهم مد لهم غطش۔ وفي البحر عن کعبہ

اللغات فی القرآن اغطش اظلم بلغۃ انما ر اشعر۔ (روح المعانی) اغطش لیلکھا

مراد یہ ہے کہ رات تاریک بنائی، محاورہ عرب میں غطش اللیل و غطشه الله تعالیٰ کہتے ہیں جیسا کہ ظلم و اظلمہ

کہا جاتا ہے۔ (مطلب یہ کہ یہ لازم اور متعدی دونوں طرح آتا ہے) اور اغطش اللیل بھی کہا جاتا ہے

جیسے اظلم کہتے ہیں۔ اور محاورہ عرب میں لیلۃ غطشاء اور لیل اغطش و غطش بھی متعل ہے۔ اعشی

شاعر کا قول ہے جس کا ترجمہ یہ ہے: میں نے ان ہماروں کے لئے رات کا کچھ حصہ گزرنے کے باوجود اپنی

اپنی اذهب إلى فرعون إِنَّهُ طَغَىٰ تَبِعْ وَأَهْدِيكَ إِلَىٰ رَبِّكَ فَتَنَسْتِ

بحر محیط میں کتاب اللغات فی القرآن سے منقول ہے کہ احسن معنی اعم جیلہ امار اور اسعری

بول چال ہے، والله اعلم۔

رجوع فرمایا جا رہا ہے۔ ارشاد ہو رہا ہے کہ اے کفار مکہ! کیا تمہاری آفرینش جو مادہ سے ہوئی وہ سخت تر اور دشوار گزار ہے یا آسمانوں کا پیدا کرنا زیادہ اہمیت رکھتا ہے۔ آدم کی آفرینش کا حال یہ ہے کہ آدم سے پہلے خاک، آب، ہوا اور نار، یہ عناصر اربعہ موجود تھے۔ ان ہی عناصر اربعہ سے آدم کو بنایا گیا جس کا مادہ پہلے سے موجود تھا۔ لیکن آسمانوں کی تخلیق جس وقت عمل میں آئی مادہ کا وجود نہ تھا۔ اقتضائے عقل و قیاس یہ ہے کہ خام مادہ سے کسی چیز کا بنانا دشوار نہیں لیکن جب کسی چیز کا مادہ ہی موجود نہ ہو تو اس کو بنانا بڑی اہمیت رکھتا ہے۔ ہماری قدرت کاملہ کا حال یہ ہے کہ کچھ موجود نہ ہونے پر بھی ہم نے آسمانوں کو بنایا کتنا بلند وسیع و عریض، بے متون، صاف ہوا، مضبوط، کیسی اس کی ترتیب، کیسا اس کا باقاعدہ نظم کہ صدیاں گزر چلنے پر بھی اس کا نظام قائم و برقرار ہے۔ پھر نہ صرف آسمانوں کو بنایا بلکہ اس کے علاوہ رات کی تاریکی اور دن کی روشنی بھی ہماری ہی قدرت سے وجود میں آئی۔ یہ حال کسی چیز کو بنانا اس کا مادہ موجود ہو یا نہ ہو دونوں ہمارے نزدیک کوئی دشوار نہیں۔ اور خود تم جس کو مادہ کہتے ہو وہ بھی ہمارا ہی بنایا ہوا ہے تو ایسی حالت میں تم کو قبروں سے دوبارہ زندہ کر کے اٹھانا جبکہ تمہارا مواد موجود ہو ہمارے لئے کیا مشکل ہے؟

من

وَالْأَرْضُ بَعْدَ ذَلِكَ دَحَاهَا ۚ أَخْرَجَ مِنْهَا مَاءَهَا وَمَرْعَاهَا ۚ

وَالْجِبَالُ أَمْزَ مِنْهَا ۚ لَمْتَاعاً لَّكُمْ وَلِأَنْعَامِكُمْ ۚ وَرَزَقْنَاكُمْ مِنْ حَيْثُ تَنْظُرُونَ ۚ

79-30
79-31
79-32
79-33

صاف بچھا دیا اس زمین سے اس کا پانی باہر نکالا اور اس کا چارا (بھی) اور پہاڑوں کو
گاڑ دیا، فائدے کے لئے تمھارے اور تمھارے چوپایوں کے۔

زمین اور اسکی برکتیں | یعنی اللہ سبحانہ تعالیٰ نے نہ صرف یہ کیا کہ آسمانوں کو بنایا
اور تاریک رات اور روز روشن کو وجود بخشا بلکہ زمین کو صاف سطح کر کے بچھا دیا، اس کے
ندی، چشمے، تالاب، نہریں نکالیں اور اسکین ارض کے لئے دانے چارے کا انتظام فرمایا
اور نظام ارضی کی برقراری کے لئے اس میں پہاڑوں کو گاڑ دیا تاکہ کسی قسم کی لغزش زمین میں
نہ پیدا ہو۔ یہ تمام کام اے اولاد آدم! تمھارے اور تمھارے چوپایوں کے فائدے کیلئے
کئے گئے۔ تاکہ تم اس سے منتفع ہو کر اللہ سبحانہ کے احسانات کا شکر کرتے رہو۔

ایک شہرہ کا ازالہ | حضرت ابن عباسؓ فرماتے ہیں: اِنَّ رَجُلًا قَالَ لَهٗ اَيُّ شَيْءٍ
فِي كِتَابِ اللّٰهِ تَخَالَفَ اَحَدًا هَا الْاٰخِرَى فَقَالَ اِنَّمَا اَتَيْتُ مِنْ قَبْلِ رَأْيِكَ
اَقْرَأْ قُلْ اَنْتُمْ لَتَكْفُرُوْنَ بِالَّذِي خَلَقَ الْاَرْضَ فِى يَوْمَيْنِ حَتّٰى بَلَغَ شَم
اَسْتَوٰى اِلَى السَّمَاءِ وَهِيَ دُخَانٌ وَقَوْلُهُ وَالْاَرْضَ بَعْدَ ذٰلِكَ دَحَاهَا
قَالَ خَلَقَ الْاَرْضَ قَبْلَ اَنْ يَخْلُقَ السَّمَاءَ ثُمَّ خَلَقَ السَّمَاءَ ثُمَّ دَحٰى الْاَرْضَ
بَعْدَ مَا خَلَقَ السَّمَاءَ وَاِنَّمَا قَوْلُهُ دَحَاهَا بَسْطُهَا۔ (عبد بن حمید ابن ابی حاتم)
ایک شخص نے ان سے (ابن عباسؓ سے) پوچھا کہ کتاب اللہ میں دو آیتیں ایسی ہیں جو

ایک دوسری کی مخالف معلوم ہوتی ہیں۔ آپ نے فرمایا تم نے محض اپنی رائے ایسی قائم کر لی ہوگی پڑھو وہ کونسی آیات ہیں؟ اس شخص نے کہا ایک یہ کہ قُلْ اَنْتُمْ لَتَكْفُرْنَ بِالَّذِي خَلَقَ الْاَرْضَ فِي يَوْمَيْنِ سے وہی دُخَانِ تَمَك (جس میں ارشاد ہوا ہے اے نبی کریم! آپ ان قریش مکہ سے فرمائیے کیا تم منکر ہو اس کے جس نے بنائی زمین و دو دن میں اور برابر کرتے ہو اس کے ساتھ اوروں کو وہ ہے رب تمام جہانوں کا اور رکھے اس میں بھاری پہاڑ اوپر سے اور برکت رکھی اس کے اندر اور ٹھہرائیں اس میں غذا وغیرہ انکی چار دن میں) پورا جواب ہوا پوچھنے والوں کا پھر قصہ کیا آسمان کا اور وہ دھواں تھا، ان آیات سے معلوم ہوتا ہے کہ زمین پہلے بنائی گئی اور آسمان اس کے بعد بنائے گئے) اور دوسری جگہ یہ ارشاد ہے: - وَالْاَرْضُ بَعْدَ ذَلِكَ دَحَاهَا۔ اور زمین کو آسمان کے چھپے صاف بچھا دیا۔ اس سے پایا جاتا ہے کہ آسمان پہلے بنائے گئے اور زمین اس کے بعد۔ تو حضرت ابن عباسؓ نے فرمایا کہ زمین کو آسمان سے پہلے بنایا اس کے بعد آسمان بنائے۔ پھر آسمانوں کو بنانے کے بعد زمین کو صاف بچھا دیا۔ بہر حال زمین کو پیدا کرنا جدا ہے اور اس کو صاف بچھا دینا جدا۔ زمین کی آفرینش آسمان کی آفرینش سے پہلے ہوئی اور زمین کا بسط یعنی اس کو پھیلانا اور بچھانا آسمانوں کی تخلیق کے بعد ہوا۔ لہذا ان آیات میں کوئی مخالف نہیں ہے۔ واللہ اعلم۔

معاش انسانی کا انتظام | اَخْرِجْ مِنْهَا مَاءً هَآوَمًۢا وَ مَرْعَآءً وَ اِلْجَالِ اَرْضَهَا
مَتَاعًا لَّكُمْ وَلِاٰنْعَامِكُمْ بابر کا لاس زمین سے اس کا پانی، اور اس کا چارہ اور
 پہاڑوں کو گاڑ دیا، فائدے کے لئے تمھارے اور تمھارے چوپایوں کے، یعنی زمین کے
 اندر سے پانی نکال باہر کیا۔ قدرتی چشمے جو زمین سے پھوٹ نکلتے ہیں، ندیاں، نالے اور
 اسی میں داخل ہیں کنوئیں جو تم زمین کو کھود کر نکالتے ہو اور نہریں جن کو انسان کاٹ کر
 نکالتے ہیں، نیز نالاب اور کٹے جن کو لوگ بنالیتے ہیں۔ اس کی تدبیر کھائی۔ اس پانی
 کی بدولت نباتات اُدگتے ہیں، غلے، میوے، پھل پھول اور کیمیاوی جڑی بوٹیاں
 پیدا ہوتی ہیں، گھنے درخت جو سایہ دیتے اور ان کے سوکھنے پر ان کی لکڑی سے عمارت
 تعمیر کئے جاتے۔ میز، کرسی، پلنگ، چوکیاں اور دیگر تمام کارآمد اشیاء بنائے جاتے
 اور کچھ نہیں تو لکڑی ایندھن بنانے اور جلانے کے کام آتی ہے۔ یہ تو انسان کی تساع
 و منفعت کی چیزیں ہوں، ان کے پتے تمھارے چوپایوں کا چارہ اور ان کی غذا کا
 کام دیتے ہیں۔ اور چوپایوں سے تم اپنی ضروریات مایحتاج پوری کرتے ہو۔ پہاڑوں
 زمین میں گاڑ دینے سے زمین ساکن ہو گئی۔ زمین کو پانی پر بچھا دینے کی وجہ سے زمین
 ہلتی تھی۔ پہاڑوں کی بدولت اس کو کون میسر ہوا۔ اب تم اس پر آرام سے رہتے بستے
 چلتے پھرتے، سوتے جاگتے ہو۔ غور کرو یہ کیسی زبردست عظیم الشان نعمتیں ہیں جو تم کو

مفت دی گئیں۔ تم نے اس سے پیشتر کوئی عمل نہیں کیا تھا جو ان نعمتوں کو تمہارے اعمال کا صلہ تصور کیا جائے بلکہ یہ خلاق عالم کی خالص عطا ہے۔ یہ تمام کام تو ہم کریں اور تم ہمارا ہی انکار اور ہمارے رسولوں اور ہماری کتابوں کی تکذیب کر رہے ہو۔ اور حشر و نشر کا انکار کرتے ہو۔ اگر حشر و نشر نہ ہو تو ان تمام چیزوں کی آفرینش عبث ٹھہر گئی۔ کیا تم کو اتنی عقل اور اتنی سمجھ بوجھ نہیں؟

فَاِذَا جَاءَتْ الطَّامَّةُ الْكُبْرٰى ۝ يَوْمَ يَتَذَكَّرُ الْاِنْسَانُ

مَا سَعٰى ۝ وَبُورِنَتْ اِلْحٰجِمُهُمْ لَيِّنٰى ۝ پھر جب آئے وہ بڑا ہنگامہ

جس دن کہ یاد کریگا آدمی جو اس نے کیا اور نکال ظاہر کردیں روزی کو کہ جو چاہا دیکھے۔

عہ الطمر البحر المطموم يقال له الطم والرقوطم على كذا او سميت القيامة

طامة لذلك قال واذا جاءت الطامة الكبرى۔ (مفرداً) بحر ہے جو ٹھہر گیا اور

سمندر کو طم کہتے ہیں اور اس کو طم و رقوم بھی کہتے ہیں۔ محاورہ ہے طم علی کذا۔ اس پر غارت

قیامت کا نام طامتہ اسی غلبہ کی وجہ سے رکھا گیا کہ وہ تمام آفات پر غالب ہے ارشاد باری ہے

فاذا جاءت الطامة الكبرى۔ پھر جب آجائے سب سے بڑا ہنگامہ جو تمام ہنگاموں پر غالب

ہوگا۔ یعنی قیامت کہ اس سے بڑا ہنگامہ اور کوئی نہیں ہو سکتا۔

وہ (آج) (ہوگا)

79-34

79-35

79-36

ہنگامہ محشر | احوال معاش اور اسباب زندگی کے بیان کے بعد احوال معاد یعنی قیامت اور خسرو و نشر کا بیان فرمایا جا رہا ہے کہ کفار اس کا انکار کرتے ہیں اور حیات بعد الموت کو بعید از عقل خیال کرتے ہیں۔ ان کو اسی انکار و استبعاد کے خیال میں پڑے رہنے دو۔ وہ مقررہ ساعت اپنے وقت پر آ رہیگی۔ پھر جب وہ ہنگامہ دستخیز اکھڑ ہوگا جو دوسرے تمام ہنگاموں سے بڑا ہنگامہ ہوگا ایسا کہ نہ کبھی اس جیسا ہنگامہ کہیں دیکھا اور نہ کسی سے سنا۔ وہ اپنی شان میں سب سے زالا رہی ہوگا۔ ایسا اس دن ہوگا جبکہ ہر آدمی اپنا کیا ہوا ایک ایک عمل صحیفہ اعمال کو دیکھ کر یاد کرتا جائیگا کہ ہاں میں نے فلاں وقت ایسا کیا تھا، ایسا کہتا تھا، ایسا سمجھا تھا، ایسا خیال کیا تھا۔ یہ سب کچھ ایک ایک کر کے اس کو یاد آتا جائیگا بعد اس کے کہ زیادہ مدت گزر جانے سے یا اپنی غفلت کے باعث یا کاموں کی کثرت کی وجہ سے ان کو بھول گیا تھا۔ یہاں ”الانسان“ سے اگر کافر مراد لیا جائے تو چونکہ وہ اب تک قیامت کا منکر تھا اور جزائے اعمال پر عقیدہ نہیں رکھتا تھا۔ اب ایک ایک عمل پر جو اس کو یاد آتا جائے گا پچھتا آ رہیگا۔ اور پریشان ہوتا جائے گا۔ اور اگر ”الانسان“ سے تمام انسان مراد لئے جائیں خواہ نیک ہوں یا بد۔ تو عمر بھر کے بُرے کام یاد کر کر کے جس طرح کافر پریشان و پشیمان ہوگا۔ نیکو کار مومن خوش ہوتا جائیگا کہ اسکی ہر نیکی کی جزا ملنے کا وقت آچکا جس کا وعدہ پیغمبروں کے ذریعہ سنایا گیا تھا اور اللہ سبحانہ کی

نازل کی ہوئی کتابوں میں لکھا تھا۔ اس کے بعد ارشاد ہو رہا ہے۔ وَبُورَتْ الْحَجِیْمُ
 مَلَنُ قِیْرَیْ۔ اور صاف ظاہر کر دی جائیگی دوزخ میں اس شخص کے لئے جو دیکھتا ہو، دوزخ
 کا مقام اب تک چھپا ہوا تھا۔ کسی نے اس کو دیکھا نہ تھا بجز اس کے کہ اللہ سبحانہ نے
 بطور خاص کسی کو دکھا دیا ہو۔ جیسا کہ معراج شریف کے موقع پر حضور اکرم صلی اللہ علیہ وآلہ وسلم کو
 اس کا مشاہدہ برائے العین کرا دیا گیا تاکہ امت مرحومہ کو اس کی تفصیلات سے قبل از قبل
 آگاہ فرمادیں اور وہ اس سے محفوظ رہنے کی تدابیر اختیار کریں۔ قیامت میں دوزخ کو اس طرح
 بنایاں کیا جائے گا کہ دوزخ اور اس کو دیکھنے والوں کے درمیان کوئی چیز حائل نہ ہو اور
 نہ اس کے دیکھنے میں کسی قسم کی روک ٹوک ہو۔ جو کوئی اس کو دیکھنا چاہے بے تکلف دیکھ لے۔
 یہ وہ وقت ہو گا جبکہ جہنم کی بیٹھ پر پُل (مراط) قائم کیا جائے گا اور ہر شخص کو اس پر سے عبور
 کرنے کا حکم ہو گا۔ مومنیں تو اس پر سے دوزخ کا مشاہدہ کرتے ہوئے کالبروق الخاطف
 گزر جائیں گے یعنی ایک بجلی تھی کہ کوہِ ندی ہوئی اس سمت سے اس پار گزر گئی مگر کھٹا اس پر
 قدم رکھتے ہی یا کچھ دور جانے کے بعد اس پر سے کٹ کٹ کر دوزخ میں گرتے جائیں گے
 الحیاذ باللہ۔

ہنگامہِ حشر کا وقت | حضرت مجاہدؒ نے فرمایا: اذ اجآت الطامة قال

اذ ادفعوا الى مالک خازن النار۔ (عبد بن حمید ابن المنذر) ہنگامہِ قیامت کا

وہ ہے جب کہ کافروں کو مالک نامی فرشتے کے حوالے کر دیا جائیگا جو دوزخ کا داروغہ ہے۔
 قاسم بن ولید ہمدانی نے فرمایا: اذ اسبق اهل الجنة الى الجنة واهل النار الى النار
 (ابن ابی شیبہ ابن المنذر) جنت جنتی لوگ جنت کی طرف اور دوزخی دوزخ کی طرف روانہ کر دیے
 جائیں تو اس وقت یہ سب سے بڑا ہنگامہ رونما ہوگا۔ حضرت ابن عباسؓ نے فرمایا:۔
 الطامة من اسماء يوم القيامة۔ (ابن المنذر ابن ابی حاتم) طامة قیامت کے
 ناموں میں سے ایک نام ہے۔ کیونکہ ہنگامہ محشر سے بڑھکر اور کوئی ہنگامہ نہیں ہو سکتا۔ ایسا
 ہنگامہ نہ کسی نے کبھی دیکھا اور نہ کسی نے سنا۔ بہر حال جب یہ ہنگامہ محشر بپا ہوگا تو اس کا
 نتیجہ کیا ہوگا؟ اس کا بیان آگے آ رہا ہے:۔

فَأَمَّا مَنْ طَغَىٰ ۖ وَآثَرَ الْحَيٰوةَ ۖ إِنَّ الدُّنْيَا ۖ فَإِنَّ الْجَحِيْمَ ۖ هٰی

المأویٰ ۖ ہیں جس نے سرکشی کی اور ترجیح دی دنیا کی زندگی کو تو دوزخ ہی ہے اس کا
 ٹھکانا۔

سرکشوں کا محشر | قیامت کے دن تمام انسان دو گروہوں میں بٹے جائیں گے۔ ایک
 گروہ ان لوگوں کا جو اللہ سبحانہ اور اس کے احکام کے مقابلے میں سرکشی دکھاتے رہے۔
 اور راہ کفر اختیار کر کے آخرت کی ابد الابد زندگی کے مقابلے میں اسی دو روزہ دنیا کی
 فانی زندگی کو بہتر خیال کر کے اسی کو بہر معاملہ میں ترجیح دیتے رہے تو ظاہر ہے کہ ان کا ٹھکانا

دوزخ کے سوا اور کیا ہو سکتا ہے؟ یہی طغیان اور سرکشی فرعون نے بھی دکھائی تھی اس کا کیا انجام ہوا ابھی بھی سن چکے ہو کہ دم پھریں دیکھتے دیکھتے اس کا اور اس کی ساری فوج کا کیا خیر ہو؟ طغیان و سرکشی کی سزا اللہ سبحانہ کے پاس جو مقرّر ہے اس کا قانون سب پر جاری ہوگا۔ فرعون کا وہ خیر ہو تو اس کی اختیار کردہ راہ پر جو کوئی چلتا رہے اس کو بھی سمجھ لینا چاہئے کہ اس کا بھی وہی خیر ہوگا۔ فرعون کی فرعونیت اللہ سبحانہ کے مقابلے میں اس کو نہ بچا سکی تو دوسرا کوئی جو سرکشی اختیار کرے اور جو آخرت کے مقابلے میں دنیا کی زندگی بہتہ سمجھ کر آخرت کے پس پشت ڈال دے اور دنیا کی خواہشات اور مواہوس میں گرفتار رہے تو اس کو کون بچا سکتا ہے؟ فرعون کی طرح اس کا ٹھکانا بھی دوزخ ہی ہوگا۔ یہ ایک کھلی حقیقت ہے جس کا انکار نہیں ہو سکتا۔

دنیا اور آخرت | حضرت ابو موسیٰ اشعرئی نے فرمایا کہ حضرت رسول اکرم صلی اللہ علیہ وسلم کا ارشاد ہے: **جمع نہیں ہو سکتے**۔ **وَالْأَمْرُ دُنْيَاہُ**۔ **وَالْأَمْرُ آخِرَتِہُ**۔

وَمَنْ أَحَبَّ آخِرَتِہُ أَضْرَ دُنْيَاہُ فَاشْرُوا مَا یَبْقٰی عَلٰی مَا یَفْنٰی (امام احمد، بیہقی) جس نے اپنی دنیا کو محبوب رکھا تو اس نے اپنی آخرت کو ضرر پہنچایا اور جس نے اپنی آخرت کو محبوب جانا تو اس نے اپنی دنیا کو متضرر کیا۔ لہذا (اے مسلمانو!) تم ترجیح دو اس کو جو باقی اور پائدار ہے مقابلے میں اس کے جو فانی اور ناپائدار ہے۔ وقت کم اور اعضاء و جوارح

کمرور میں اور سفر طویل اور زاد آخرت بہت کچھ تیار کرنا ہے۔ اگر دنیاۓ دنی کے پیچھے لگے رہو گے تو وہ پوری طرح ہاتھ نہ لگیگی اور منزل کھوٹی ہو جائیگی۔ لہذا اخیر اسی میں کہ تحصیل دنیا کا خیال ترک کرو اور ہمہ تن آخرت کی طرف متوجہ رہو۔ اور یہی طسریقہ اولیائے کاملین کا ہے اور اسی میں نجات ہے۔ عارف روحی فرماتے ہیں:۔

ہم خدا خواہی وہم دنیاۓ دنیٰ | ایں خیال است و محال است و جنوں

جنت و دوزخ کے | حضرت ابو ہریرہ سے مروی ہے کہ حضور انور صلی اللہ علیہ وآلہ وسلم نے

اسباب فرمایا:۔ حَقَّتْ النَّارُ بِالشَّهَوَاتِ وَحَقَّتْ الْجَنَّةُ

بِالْمَكَارِهِ۔ (صحیحین واللفظ لمسلم) دوزخ خواہشات نفسانی سے گھری ہوئی ہے اور جنت مشقتوں سے گھری ہوئی ہے۔ اگر نفسانی خواہشات کی پیروی میں رہو گے تو یاد رکھو کہ یہ راہ دوزخ کی ہے۔ دوزخ جی پر چل کر ختم ہوگی۔ اور اگر اس چند روزہ دنیا کی زندگی کو نفس پر جبر کر کے اس کی خواہشات کے خلاف لے چلو گے تو یہ راہ جنت کی ہے۔ تکالیف اٹھا اٹھا کر جنت میں جا پہنچو گے۔ جو ہر مومن کی بہترین آرزو ہے کسی نے کیا خوب کہا:۔

گرا ز پیہ شہوت و خواہی رفت | از من خبرے کہ مینو خواہی رفت
بنگر چہ کسی و از کجا آمد | مے دان چہ کنی کجا خواہی رفت

ذکر اللہ کی فضیلت | حضرت ابو ہریرہؓ نے یہ بھی فرمایا کہ سرکارِ تاجدارِ دو عالم صلی اللہ

علیہ وآلہ وسلم کا ارشاد مبارک ہے: اِنَّ الدُّنْيَا مَلْعُونَةٌ وَمَلْعُونٌ مَّا فِيهَا اِلَّا

ذَكَرَ اللّٰهَ وَمَا وَالَاہُ وَعَالَمٌ اَوْ مُتَعَلِّمٌ۔ (ترمذی ابن ماجہ) دنیا اللہ سبحانہ کی رحمت سے

دور ہے۔ اور دنیا کی خقیقی چیزیں یہاں کے تلمذ اور تعیش کی ہیں وہ بھی باری تعالیٰ

کی رحمت سے دور ہیں۔ بجز اللہ سبحانہ کی یاد کے یا جو اس سے قریب تر ہو۔ اور عالمِ دین

یا طالبِ علم جو علمِ دین کی جستجو اور طلب میں لگا ہوا ہے وہ اس سے مستثنیٰ ہے۔

جیسا کہ حضرت سعدیؒ نے فرمایا: ع۔ جز یاد دوست ہر چہ بخوانی بطلالت است۔

وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ ۖ فَإِنَّ

الْجَنَّةَ هِيَ الْمَأْوَىٰ ۚ اور جو ڈرا ہو اپنے رب کے حضور میں کھڑے ہوئیے اور

روکا اپنے آپ کو خواہشات سے تو بہشت ہی ہے اس کا ٹھکانا۔

خدا ترسوں کا بیان | یہاں سے بنی آدم کے دوسرے گروہ کا بیان فرمایا جا رہا

ہے یہ وہ مبارک گروہ ہے جس کو ہر دم یہ ڈر لگا رہتا تھا کہ ایک دن اپنی عمر بھر کا

حساب دینے کے لئے مجھے اپنے پروردگار کے حضور میں کھڑا ہونا پڑے گا۔ اگر میں آج اپنے

نفسِ امارہ کی پیروی کروں گا اور اللہ جل شانہ کے حکم کی پرواہ کئے بغیر نفس کے اشارے

پلتا رہوں گا اور اس کی خواہشات کی تکمیل کی فکر میں لگا رہوں گا تو کل فردا قیامت میں

۱۷ (آیت ۱۷) وعادہ

اپنے پروردگار کو کیا جواب دوں گا؟ بس اس دُر کے مارے اس نے اپنے نفس کو اس کی خواہشات سے روکے رکھا۔ اور وہی کیا جس کا اللہ سبحانہ تعالیٰ نے حکم دیا تھا تو ایسے مبارک گروہ کا کیا پوچھنا۔ ایسوں کا ٹھکانا جنت کے سوا اور کیا ہو سکتا ہے؟ بیشک جنت ہی ان کا ٹھکانا ہے جہاں وہ ابدالاً بامقیم رہ کر اللہ سبحانہ کی خوشنودی کے مزے لوٹتے رہیں گے۔

شان نزول حضرت ابن عباسؓ فرماتے ہیں: ان الآيتين نزلتا في ابی

عزیز بن عمیر و اخیه مصعب بن عمیر رضی اللہ تعالیٰ عنہما کہ ان الاول طاغیاً مؤثراً الحیاة الدنیا و کان مصعب خائفاً مقام ربہ ناھیا النفس عن الهوی و قد و قی رسول اللہ صلی اللہ علیہ وسلم بنفسہ یوم احد حین تفرق الناس عنہ حتی نفذت المشاکص فی جوفہ فلما رآہ علیہ الصلاۃ والسلام متشطحاً فی دمه قال عند اللہ احتسبک و قال لاصحابہ لقد رأیتہ و علیہ بردان ما تعرف قیمتہا و ان شرکنا نعلہ من ذھب۔ یہ دونوں آیتیں (یعنی قاما من طغی اور و اما من خاف) ابو عزیز بن عمیر اور مصعب بن عمیر رضی اللہ تعالیٰ عنہ دو بھائیوں کے باب میں نازل ہوئیں۔ ابو عزیز تو کمرش تھا دنیا کو آخرت پر ترجیح دینے والا اور اسی کے بھائی مصعب بن عمیر خدا ترس تھے۔

قیامت میں اللہ سبحانہ کے حضور میں حساب دینے کے لئے اکھڑے ہونے سے خائف و ترس رہتے اور اپنے نفس کو خواہشات سے روکنے والے غزوہ احد کا موقع درپیش ہوا تو حضور اکرم صلی اللہ علیہ وآلہ وسلم کی حفاظت کے لئے ایسے وقت آ موجود ہوئے جبکہ دوسرے یہاں سے ادھر ادھر جا چکے تھے۔ کافروں کی طرف سے حضور اکرم پر تیروں کی بوچھار شروع ہوئی تو مصعبؓ نے سینہ سپر ہو کر خود کو تیروں کا نشانہ بنایا اور تمام دارا اپنی ذات پر لیتے رہے۔ جب حضور انور صلی اللہ علیہ وآلہ وسلم نے ان کا مشاہدہ فرمایا کہ خون میں نہا گئے ہیں (اور زخموں سے چور ہو کر فدا ہو گئے تو) فرمایا کہ میں تمہارا اجر اللہ کے حوالے کرتا ہوں۔ اور ان کے ساتھیوں سے فرمایا کہ میں نے ابھی دیکھا کہ ان پر دو چادریں ہیں جن کی قیمت کا اندازہ نہیں ہو سکتا۔ اور ان کی جوتیوں کے تسمے زر نگاریں۔“

مصعب بن عمیرؓ کا | حضرت مصعب بن عمیرؓ کے کمال ایمان اور جوش اسلام کا حال
جوش اسلام | خلاصہ: ملا اسراخوہ ابو عزیز و لم یشد وثاقہ اگر مالہ

واخبر بذلك قال ما هولي باخ شد و اسير كمر فان امله اكثر اهل
البطحاء حليا و مالا۔ جب ان کا بھائی ابو عزیز نامی (جو کفار کیساتھ ہو کر غزوہ
 بدر میں مسلمانوں سے لڑنے آیا اور یہاں گرفتار ہو گیا) تو مسلمانوں نے مصعبؓ کا بھائی
 ہونے کی خاطر اس کے شکنجے نہیں باندھیں۔ اس کی خبر حضرت مصعب بن عمیرؓ کو ہوئی تو

صاف کہہ دیا کہ یہ میرا بھائی نہیں ہے۔ (تمہارا قیدی ہے) اپنے قیدی کے مشکبیں باندھ دیجائیں۔ اس کی ماں کہہ کی تمام عورتوں میں سب سے زیادہ مالدار اور زور سے لڑی ہوئی عورت ہے (وہ فدیہ دے سکتی ہے)۔ "تفسیر کشاف میں یہ بھی لکھا ہے کہ مصعبؓ نے ابو عزیز کو اپنے ہاتھ سے قتل کر دیا۔ برادری کا کوئی لحاظ نہ فرمایا۔ رضی اللہ عنہ (یہ غالباً اس وجہ سے ہے کہ اس نے فدیہ دینے سے انکار کر دیا ہو گا)۔

ہو اے نفس کی مذمت | اھویٰ ہے؛ میلان النفس الی ما تشہیہ
و تستلذّہ من غیر اعیۃ الشّرع۔ نفس کا اپنی شہوت اور رغبت کی طرف
مائل ہوتا جس کو وہ لذت جانتا ہو۔ شرع شریف کے حکم کا اس میں دخل نہ ہو۔ یہی
وجہ ہے کہ حدیث شریف میں وارد ہوا۔ ان اخوف ما اتخوف علی مقتی
الھویٰ و طول الامل اما الھویٰ فیصدّ عن الحقّ و اما طول الامل
فیفسد الآخرة۔ حضور اکرم صلی اللہ علیہ وآلہ وسلم نے فرمایا کہ میری امت پر سب سے
زیادہ خوف اور اندیشہ جو مجھے لگا ہوا ہے وہ ہو اے نفس اور طویل آرزوؤں کا ہے۔
ہو اے نفس کا اس لئے کہ وہ انسان کو حق سے روک دیتا ہے اور طویل آرزوؤں کا
اس وجہ سے کہ وہ آخرت کو بھلا دیتی ہیں۔ "چنانچہ مشاہدہ ہے کہ انسان جب
ان میں گرفتار ہو جاتا ہے تو پھر کہیں کا نہیں رہتا۔ نہ خواہش نفس کہیں رکتی ہے

اور نہ آرزوؤں کا سلسلہ کبھی ختم ہوتا ہے۔ نتیجہ تیاری اور بربادی کے سوا کچھ نہیں۔

ہوائے نفس تباہ کن ہے | حضرت ابو ہریرہؓ فرماتے ہیں کہ سرور عالم صلی اللہ علیہ

وآلہ وسلم نے فرمایا:۔ ثلاث مہلکات ہویٰ متبع وشح مطاع واعجاب

المراء بنفسہ وہی اشدھن۔ (یعنی) تین چیزیں تباہ کن ہیں۔ ایک خواہش

نفس جس کی پیروی کی جاتی رہے دوسری بخل آمیز مرض جس کا حکم مانا جاتا ہو۔ اور تیسری

خود پسندی اور یہ سب سے شدید تر ہے۔“ موجودہ حالات پر نظر کیجئے تو معلوم ہوتا

ہے کہ سمجھی ان میں گرفتار ہیں الا ماشاء اللہ۔ جدھر دیکھو ایک ایک شخص یا تو نفس

امارہ کی خواہشات کی تکمیل میں لگا ہوا ہے یا دنیا کی تحصیل پر جھین لیکن اس کو

خرچ کرنے میں بخل ہے یا خود پسند واقع ہوا ہے کہ اپنی عقل پر نازاں ہے اور تمام

دنیا کو بے وقوف سمجھتا ہے۔ اور یہ مرض سب سے سخت اور عالمگیر ہے۔ اگر غور کیجئے

تو یہ تینوں باتیں نفس امارہ کی پیروی ہی سے پیدا ہوتی ہیں۔ اور ہوائے نفس ہی

ان سب کا سرچشمہ ہے۔

مستقین کی شان | خدا ترس بزرگوں کا معاملہ ان سب سے سوا ہے۔ ان کا حال

یہ ہے کہ ان کے افعال و اعمال معیار شریعت پر قائم رہنے کے باوجود وہ ہمیشہ

اندیشاک رہتے ہیں کہ ہم سے یہ طاعت اور عبادت اگرچہ ہو سکی لیکن معلوم نہیں کہ

اس میں زیادہ سمجھ کو تو کچھ دخل نہیں؛ یا خود پسندی اور شہرت کا تو اس میں لگاؤ نہیں؛
 فردائے قیامت؛ اللہ سبحانہ کے حضور میں کھڑے رہنا ہو گا۔ اگر شائبہ ریا پایا گیا
 یا عجب و خود پسندی کا لگاؤ رہا تو یہ ساری محنت رائیگاں اور ہماری طاعت و
 عبادت درجہ قبولیت پر پہنچنے کے بجائے کہیں ہمارے منہ پر تو نہیں مار دی جائیگی؟
 طاعت میں لگے ہوئے ہیں مگر اس پر غرہ نہیں۔ یوم الحساب سے پہلے اپنا محاسبہ
 آپ کرتے رہتے ہیں اور روزمرہ کے اعمال کا جائزہ لئے بغیر بستر پر دراز نہیں ہوتے
 کوئی خرابی پاتے ہیں اور قضا و اعادہ سے تلافی ممکن ہے تو اس کی تلافی کرتے اور
 آئندہ اصلاح حال کی کوشش کرتے ہیں۔ اور اگر تلافی کی کوئی صورت نہیں پاتے تو
 توبہ و استغفار اور گریہ و زاری سے کام لیتے ہیں۔ اگر خود ان چیزوں پر غور نہیں
 کر سکتے تو اپنے شیخ سے رجوع کرتے ہیں اور وہ اصلاح کا طریقہ تلقین فرما دیتے
 ہیں۔ بزرگان دین کا یہ شعار رہا ہے اور ان آیات کریمہ میں اس جانب توجہ
 دلائی گئی ہے۔

یعقوب کرخی کا واقعہ | حضرت یعقوب کرخی رحمۃ اللہ علیہ خود اپنا واقعہ

بیان فرماتے ہیں کہ میں بخاری کا کام کرتا تھا۔ ایک دن اپنے ظاہری کام میں سستی
 اور باطن بھی کچھ تاریکی پائی تو چند دنوں تک روزہ رکھنے کا ارادہ کر لیا۔ چنانچہ

چنانچہ روزہ رکھ کر امام طریقہ نقشبندیہ حضرت شیخ بہا الدین نقشبند قدس سرہ العزیز کی
 خدمت بابرکت میں حاضر ہوا شیخ نے کھانا منگوایا اور تجھے کھالینے کا حکم دیا۔ اور فرمانے
 لگے :- بِئْسَ الْعَبْدُ عَبْدُ هَوًى تَضَلَّهٖ وَقَالَ اِنَّ الْاَكْلَ اَفْضَلُ مِنَ الصَّوْمِ
 اِنْ كَانَ يَكْهُوِي النَّفْسَ - خواہشات نفسانی کا بندہ سب سے برا ہے اور یہ بھی فرمایا
 کہ ایسے روزے سے افطاری اچھا ہے جو خواہش نفس کی بنا پر رکھا گیا ہو۔
 اس وقت یہ بات میری سمجھ میں آئی کہ نفل عبادت بھی اجازت شیخ کے بغیر مفید نہیں
 میں نے عرض کیا کہ کسی کو شیخ کامل نہ ملے تو کیا کرے؟ اس پر فرمایا :- لِيَسْتَغْفِرَ
 كَثِيرًا اَوْ لِيَسْتَغْفِرَ بَعْدَ كُلِّ صَلَاةٍ عَشْرِينَ مَرَّةً فَاِنَّهُ قَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ اِنَّهُ لَيَغْفِرُ عَلٰى قَلْبِي وَاِنِّى لَا اَسْتَغْفِرُ اللَّهَ كُلَّ يَوْمٍ
 مِائَةً مَرَّةً - (شیخ کامل میر نہ ہوتو) اس کو کثرت سے استغفار کرنا چاہئے۔
 یا ہر فرض نماز کے بعد بیس مرتبہ استغفار پڑھ لینا چاہئے کیونکہ حضرت رسول اکرم
 صلی اللہ علیہ وآلہ وسلم نے فرمایا ہے کہ میرے دل پر کچھ عوارض و شوائع آجاتے
 ہیں تو میں روزانہ ایک مرتبہ استغفار پڑھ لیا کرتا ہوں۔ ہر نماز کے بعد بیس تو
 پانچ نمازوں کے بعد ایک سو استغفار کی گنتی پوری ہو جاتی ہے۔ فرائض اور سن سے
 فارغ ہو کر بیس بیس دفعہ اَسْتَغْفِرُ اللَّهَ رَاقِي مِنْ كُلِّ ذَنْبٍ وَ خَطِيئَةٍ وَاَتُو

پڑھ لیتا چاہئے۔

ترک ہوی کی اہمیت | حضرت یعقوب کرخی فرماتے ہیں:۔ ان العبد

لا يبلغ مبلغ الرجال حتى يخلص من الهوى وفي هذا المقام يطلق على العبد
انه مومن حقيقى وهو المراد من قوله صلى الله عليه وسلم لا يومن احد
حتى يكون هواه بتعالما جدت به (بنوى) بندہ رجال اللہ کے درجہ تک
پہنچ نہیں سکتا تا آنکہ وہ خواہشات نفسانی کی اتباع سے بالکل تیز چھوٹ جائے
اور اس مقام پر پہنچنے کے بعد ہی اس کو مومن حقیقی کہا جاتا ہے اور حضور اکرم تاجدار عالم
صلی اللہ علیہ وآلہ وسلم کی اس حدیث شریف سے بھی یہی مراد ہے جس میں آپ نے فرمایا کہ
تم میں سے کوئی شخص مومن (کامل) نہیں ہو سکتا تا آنکہ اس کی خواہش میرے لئے ہو
احکام کی تابع نہ ہو جائے۔ یہ حدیث شریف شیعہ السنۃ میں موجود ہے اور امام نووی
فرماتے ہیں کہ یہ حدیث شریف صحیح ہے۔

ترک ہوی کا ادنیٰ درجہ | خواہشات نفسانی کی اتباع سے اگر بالکل تیز چھوٹ سکے تو
اس کا ادنیٰ درجہ یہ ہے کہ اپنے آپ کو اس پر ملامت کرتا رہے تاکہ نفس امارہ کے
بیخ سے نکل جائے اور اس کا نفس نفس لوامہ بن جائے۔ امام محمد بن شیبانی قمیہ
حضرت امام اعظم کا مشہور واقعہ ہے کہ ایک رات خلیفہ باروں رشید نے آپ کو یاد کیا۔

آپ تشریف لے گئے تو فرمایا کہ آج میری اہلیہ زبیدہ خاتون سے میں نے یہ کہا کہ میں عادل بادشاہ ہوں اور اس کا مقام جنت ہے۔ زبیدہ کہنے لگیں کہ تم تو اللہ کے عامی عوام پر بندوں پر ظلم کرتے ہو۔ پھر یہ دعویٰ۔ امام محمدؒ نے یہ نکر فرمایا:۔ یا امیر المؤمنین اذا وقعت فی معصیۃ فہل تخاف فی تلك الحال او بعدھا۔ امیر المؤمنین! جب آپ سے کوئی معصیت سرزد ہوتی ہے تو اس حالت میں یا اس کے بعد آپ پر اللہ سبحانہ کا خوف بھی لگا رہتا ہے یا نہیں؟ بار بار شد نے جواب دیا:۔ واللہ اخاف خوفا شديدا۔ خدا کی قسم! مجھے تو بڑا خوف لگا رہتا ہے۔ اس پر حضرت امام محمدؒ نے یہی آیات پڑھ کر سنا دیں۔ واما من خاف مقام موبہ ونبی النفس عن الهوى فان الجنة هي الماوی۔ جو کوئی اپنے پروردگار کے حضور میں کھڑے ہونے سے ڈرتا رہا اور اپنے نفس کو اس کی خواہشات سے روکے رکھا تو جنت ہی اس کا ٹھکانا ہے۔ پھر فرمایا:۔ انا استشهد ان لا جنتین لا جنة واحدة قال اللہ تعالیٰ و لمن خاف مقام ربہ جنتان۔ میں گواہی دیتا ہوں کہ آپ کے لئے ایک نہیں بلکہ دو جنتیں ہیں۔ اللہ سبحانہ تعالیٰ کا ارشاد ہے:۔ اس شخص کے لئے جس نے اللہ سبحانہ کے حضور میں کھڑے کئے جانے سے ڈرتا رہا دو جنتیں ہیں؟

سلطان عبدالملک کا واقعہ | اسی طرح سلطان عبدالملک بن مروان کا واقعہ ہے کہ

اس نے نامزد زمانہ حضرت ابو حازمؒ سے دریافت کیا کہ ابو حازمؒ! فردائے قیامت میرا کیا حال ہوگا؟ انھوں نے جواب دیا کہ اگر تو قرآن کریم کی تلاوت کیا کرتا ہے تو خود قرآن کریم تجھے اس کا جواب دیتا ہے۔ اس نے کہا کہ قرآن کریم میں میرے سوال کا جواب کہاں ہے؟ تو ابو حازمؒ نے فی الفور قرآن کریم کی آیات ”فاما من طغی سے فان الجنة هي الماوی“ تک پڑھ کر بتادیں۔ پھر فرمایا کہ نفسِ امارہ کا اتباع کرنے والوں کے لئے دنیا میں آتشِ شہوت اور آخرت میں آتشِ عقوبت ہے۔ لہذا آج جو کوئی شہوت کی آگ سے کھینتا رہے گا کل آتشِ عقوبت سے سزا یاب ہوگا۔ اور جو کوئی آج شہوت کی آگ پر ریاضت کا پانی ڈال دے گا تو دنیا ہی میں اس کا دل جنتِ عرفان کا نمونہ ہوگا۔ اور کل جنتِ رضوان سے لطف اندوز ہوگا۔

ترک ہوئی کے علاج | حضرت ابو بکر و راقؓ فرماتے ہیں: اِنَّ اللّٰهَ لَمْ يَخْلُقْ

خَلْقًا اَخْبَثَ مِنْ الْهَوٰی۔ اللہ سبحانہ نے خواہشاتِ نفسانی سے خبیث تر کوئی مخلوق نہیں پیدا کی۔ خواہشاتِ نفسِ امارہ کو چھوڑنے کے بھی مدارج ہیں۔ ادنیٰ درجہ یہ ہے کہ ظاہر کتاب اللہ و سنت رسول اللہؐ اور سلف صالحین کے اجماع سے خلاف کوئی عقیدہ نہ رکھتا ہو۔ اسی سے انسان مومن کہلاتا ہے اور اہل السنۃ الجماعۃ میں

اس کا شمار ہوتا ہے۔ اوسط درجہ یہ ہے جیسا کہ حضرت مقاتلؓ نے فرمایا:۔ ان یھتم
 الرجل المعصیۃ فیذکر مقامہ للحساب فیترکھا۔ انسان کسی معصیت کا قصد
 یا اہتمام کرے پھر اللہ سبحانہ کے حضور میں حساب درہی کے لئے کھڑے ہونے کا منظر پیش نظر
 ہوتے ہی اس کو چھوڑ دے۔ اس درجہ کی تکمیل کے لئے انسان کو شبہات سے بھی بچنے
 کی ضرورت ہوتی ہے۔ اور مباحات میں سے صرف بقدر حاجت و ضرورت ہی
 استفادہ کرنا پڑتا ہے۔ حضور اکرم صلی اللہ علیہ وآلہ وسلم نے فرمایا:۔ من الاسراف
 ان تاکل کل ما اشتھیت۔ (ابن ماجہ بیہقی عن انس) یہ بھی اسراف میں داخل ہے کہ
 تمھارا جی جن چیزوں کو کھانا چاہے ان سب کو کھالیا کرو۔ گو اکل حلال ہی کیوں نہ ہو۔
 اعلیٰ درجہ یہ ہے کہ نفس امارہ کے بعض وسیعے اور شیطانی چالیں نیکیوں کی صورت میں
 درپیش ہوتی ہیں۔ یہ خرابیاں چونکہ حنات اور توافل و طاعات کے لباس میں ہوتی
 ہیں اس لئے انسان یہاں دکھو کہ کھا جاتا ہے اور نفس و شیطان کے پنج میں گرفتار
 ہو جاتا ہے۔ اس سے بچاؤ کا طریقہ رجوع الی اللہ ہے۔ اور اگر وہ موجود نہ ہو تو استغفار
 اور توبہ و انابت سے کام لے۔ اور ہمیشہ اس کا خیال رکھے کہ میری طاعت و عبادت
 کچھ نہیں۔ اللہ سبحانہ کے فضل و عنایت ہی سب کچھ ہے۔ لہذا ہر دم اسی کا طلبگار
 و خواستگار رہے۔ نفس کے وسائل میں نہ بھٹس جائے۔ علاؤ بصیریؒ فرماتے ہیں:۔

وَحَالَفَ النَّفْسَ الشَّيْطَانُ ^{عصمها} وَإِنْ هُما مُحْضَلانِ ^{فانصم} فَاتَّخَمَ
وَلَا تَقْطَعْ مِنْهُمَا خَصْمًا وَلَا حَكَمًا فَانْتَ تَعْرِفُ كَيْدَ الْخَصْمِ وَالْحَكَمِ

یعنی نفس و شیطان کے دوسو سوں کا ہمیشہ خلاف کے چاؤ اور ان کی ایک نہ مانو اگر وہ
مخلصانہ نصیحت بھی کرتے ہوں اور خود کو آپ کا خیر خواہ ظاہر کر کے بھی کوئی بات بتاتے
ہوں تو ان کے مشوروں کو قبول نہ کرو بلکہ ان کو ہمیشہ ہتھم ہی کرتے رہو کہ اس میں بھی
تمھاری کوئی نہ کوئی شرارت ضرور داخل ہے۔ وہ فریقانہ حیثیت سے پیش ہو کر یا نا
اور غیر جانب دار بن کر بھی کسی امر کی رہنمائی کریں تو ان کی ایک نہ مانو کیونکہ تم جانتے
ہو کہ تمھارا فریق یا زبردستی بنا ہوا حاکم کب تمھاری خیر خواہی کر سکتا ہے؟ وہ تو مکر و
فریب ہی سے کام لے گا۔

يَسْأَلُونَكَ عَنِ السَّاعَةِ أَيَّانَ مُرْسَاهَا فِيمَا أَنْتَ مِنْ
ذِكْرِهَا إِلَىٰ رَبِّكَ مُنْتَهَاهَا إِنَّمَا أَنْتَ مُنذِرٌ مِّنْ خَشْيَاهَا
كَاتِبُهُمْ يَوْمَ تَأْتِي السَّاعَةُ لِيُكَلِّمَنَّهَا أُولَٰئِكَ أَلْعِشِيَّةُ أَوْ لُحْيَاهَا

پوچھتے ہیں آپ سے وہ گھڑی کہ کب ہوگا اس کا قیام، آپ کو اس کے بیان سے
کیا کام؟ آپ کے رب کی طرف ہے اس کا انجام آپ تو صرف ڈرانے والے ہیں اسکو
جو اس ساعت کا ڈر رکھتا ہے انھیں ایسا معلوم ہوگا جس دن وہ دیکھیں گے

79-42

79-43

79-44

79-45

79-46

اس کو کہ نہیں ٹھہرے تھے (دنیا میں) مگر صرف ایک شام یا اس کی صبح “

قیامت کب ہے کسی کو معلوم نہیں | یعنی کفار قریش ساعت قیامت کا بیان

سننے کے بعد اے نبی کریم! آپ سے دریافت کرتے ہیں کہ اس کا ٹھہراؤ کب ہے؟ اور

وہ ساعت کب آئیگی؟ ایسا سوال وہ ہمیشہ کرتے رہے اور اب بھی کر رہے ہیں۔ یہ سب

باعث وہ چیزیں تھیں۔ ایک یہ کہ حضرت آدم علیہ السلام سے لے کر آپ تک جتنے پیغمبر

دنیا میں تشریف لائے سب کے سب قیامت کا خوف دلاتے رہے لیکن ہزار ہا سال

گزرنے پر بھی یہ ساعت اب تک نہیں آئی۔ آخر آئیگی تو کب آئیگی؟ دوسرا یہ کہ کفار

اس کے منکر تھے اس لئے بطور استہزایہ سوال کیا کرتے تھے۔ کہتے ہیں کہ کفار کے بار بار

پوچھنے کی بنا پر خود جنور اکرم صلی اللہ علیہ وآلہ وسلم کو بھی خیال گزرتا کہ اگر اس کا وقت

بتا دیا جاتا تو ٹھیک ہوتا۔ چنانچہ حضرت طارق بن شہابؓ فرماتے ہیں: کان رسول اللہ

صلی اللہ علیہ وسلم یکثر ذکر الساعة حتی نزلت فیہم انت من ذکرہا

الی ربک منہا فلکف عفا۔ (عبد بن حمید نسائی، ابن جریر، طبرانی، ابن مرد

حضرت رسول اکرم صلی اللہ علیہ وآلہ وسلم ساعت قیامت کا ذکر اکثر فرمایا کرتے تھے تاکہ یہ آیات

کریمہ نازل ہوئیں جن کا ترجمہ یہ ہے کہ اس کا وقت بیان کرنے سے آپ کو کیا کام ہے؟

اس کا انجام آپ کے پروردگار کے ہاں ہے اس پر آپ رک گئے۔“ حضرت ام المومنین

عائشہ صدیقہ فرماتی ہیں: ما زال رسول الله صلى الله عليه وسلم يسأل عن الساعة حتى انزل عليه فيم انت من ذكرها الى ربك مستهاها فلم يسأل عنها (بزار ابن جرير ابن المنذر حاکم بروایت صحیح ابن مردودیه) حضرت سرور دوعالم صلی اللہ علیہ وآلہ وسلم ساعت قیامت کی نسبت دریافت فرمایا کرتے تھے تا آنکہ یہ آیات کرمہ نازل ہوئیں (جن کا ترجمہ یہ ہے) آپ کو اس سے کیا کام؟ اس کا علم آپ کے پروردگار پر ہی ختم ہے۔ تو پھر آپ نے اس کا سوال کبھی نہیں فرمایا۔ اس حدیث کو حضرت صدیقہ کے عم شیر زادے حضرت عروہ نے بھی

آپ سے بروایت مکمل روایت کی ہے۔ (سعید بن منصور ابن المنذر ابن ابی حاتم ابن مردودیه)

قیامت صغریٰ | حضرت صدیقہ فرماتی ہیں: - كانت الاعراب اذا قل مواعلي النبي

صلى الله عليه وسلم سألوه عن الساعة فينظر الى احداث انسان فيقول ان يعش هذا اقرنا قامت عليكم ساعتكم۔ (ابن مردودیه) کبھی اعرابی حضرت نبی اکرم صلی اللہ علیہ وآلہ وسلم کی خدمت مبارک میں حاضر ہوتے تو آپ سے ساعت قیامت کے بارے میں دریافت کرتے (کہ وہ ساعت کب لیگی) اس پر آپ حاضرین میں سے کسی بالکل نو عمر شخص کی طرف نظر کر کے فرمایا کرتے کہ اگر یہ ایک قرن تک زندہ رہے تو تمھاری قیامت قائم ہو جائیگی۔ یہ قیامت صغریٰ کی طرف اشارہ ہے (جیسا کہ حدیث شریف میں آیا ہے) من مات فقد قامت قيامته جو مر جائے اسکی قیامت تو قائم ہو گئی۔ (کیونکہ قرن ایک صدی اور ہوتا ہے)

اور سو سال کے عرصہ میں دنیا کی موجودہ سبھی ختم ہو جاتی اور دنیا ہی بدل جاتی ہے۔

انت من ذکر کھا کی دوسری تفسیر | بعض مفسرین کرام نے اس آیت کریمہ انت من ذکر کھا

کی تفسیر اس طرح فرمائی ہے کہ اے نبی کریم! آپ کی بعثت خود ساعت قیامت کی ایک واضح تفسیر ہے۔ ”یہ اس طرح کہ کتب سابقہ میں جنہو را کرم علی اللہ علیہ وآلہ وسلم کی ذات اقدس کو ”نبی

آخر الزماں“ اور قرآن کریم میں ”خاتم النبیین“ کے لقب سے یاد فرمایا گیا ہے کہ آپ کے

بعد پھر کوئی نبی نہ آئیں گے۔ اور جیسا کہ خود آپ نے بصراحت ارشاد فرمایا: بعثت انا

والساعة کھا تین ان کا دت لتسبقتی میں اور قیامت ان دو (انگلیوں) کے طرح

(ساتھ ساتھ) بھیجے گئے ہیں۔ قریب تھا کہ ساعت قیامت تجھ سے سبقت کر جاتی۔“

آپ نے ان گشت شہادت اور بیچ کی انگلی دونوں کو دراز کر کے فرمایا کہ یہ دو انگلیاں جیسی

ساتھ ساتھ ملی ہوئی ہیں اسی طرح میں اور قیامت ساتھ ساتھ بھیجے گئے۔ قریب تھا کہ ساعت

قیامت مجھ پر سبقت کر جائے مگر میں اس پر سبقت لے گیا۔ جیسا کہ کلمہ کی انگلی سے درمیانی

انگلی کچھ آگے بڑھی ہوئی ہے۔ قیامت کے آنے کیلئے زیادہ دیر نہیں ہے دنیا کے اہم ترین

واقعات میں سے ایک میری آمد آمد ہے اور اس کے بعد اہم ترین واقعہ اگر کوئی ہے تو واقعہ

قیامت ہی ہے۔ اسی وجہ سے قرآن کریم میں دوسری جگہ اسکی تعبیر ولتنظر نفس ما قدمت

لغده سے فرمائی گئی کہ ہر نفس کو دیکھ لینا چاہئے کہ اس نے کل کے لئے یعنی قیامت دن کے

اپنے عمل کا کون سا ذرا راہ ابھی سے بھیج دیا ہے؟ ”غذ“ انیوالے کل کے دن کو کہتے ہیں۔ اسی بنا پر فارسی کا یہ مقولہ ہے کہ فردا گو نیر و فردائے قیامت مراد نہ لیں۔ اب انت من ذکر نکھا کے معنی یہ ہوئے کہ آپ خود اسکی یاد دہی فرما والے ہیں۔ اس صورت میں فہم پر وقف کرنا محسن ہو گا۔ کہ انت من ذکر نکھا مستقل جملہ قرار پاسکے۔

مَنْذَرٌ مِّنْ يَّخْشَاكَ تَفْسِيرُ | اِنَّمَا اَنْتَ مُنْذِرٌ مِّنْ يَّخْشَاكَ۔ آپ تو صرف ڈرنا والے ہیں

ان کو جو اسکی ہیبت رکھتے ہیں۔ یعنی اے نبی کریم! آپ کو قیامت کا وقت، دن، تاریخ، سنہ بتانے کیلئے نہیں بھیجا گیا اس کا علم تو ہم پر ختم اور منتہی ہے۔ آپ کو اس کا ڈرنا اور اسکی اہمیت بتانے کیلئے بھیجا گیا ہے۔ لہذا آپ صاف کہہ دیجئے کہ اس کا ٹھیک وقت مجھے خود نہیں بتایا گیا لہذا میں تم کو بتا سکتا ہوں اور نہ یہ میرے فرض میں داخل ہے میرا کام تو صرف اس کا ڈرنا ہے اور بس۔ بہر حال یہ بتانا منظور ہے کہ قیامت کا وقت جو مقرر ہے اس کو پوچھنے سے کچھ فائدہ نہیں اس میں جتنی بھی تاخیر ہو وہ تمھارے غنیمت ہے۔ اس موقع سے فائدہ اٹھاتے ہوئے وہ کام کئے جاؤ جو فردائے قیامت میں تمھارے لئے کارآمد ہو چنانچہ اسکے بعد ارشاد ہو رہا ہے۔ اِنَّمَا اَنْتَ مُنْذِرٌ مِّنْ يَّخْشَاكَ۔ آپ تو صرف ڈرنا والے ہیں انکو جو قیامت کی ہیبت دل میں رکھتے ہیں۔ آپ تو تمام لوگوں کو ڈرنا تھے لیکن اس سے حقیقی فائدہ اٹھانیوالے چونکہ وہی ہیں جن کے دلوں میں قیامت کی ہیبت جاگزیں ہو۔ اسلئے یہاں اہل ہیبت کا بیان خصوصیت کے ساتھ فرمایا گیا۔ چنانچہ ایک دفعہ

ایک صحابی نے آپ سے قیامت کا وقت دریافت کیا تو آپ نے فرمایا: ما اعددت لها تم نے اس کے
کیا تیار رکھی ہے؟ اور کون سا ذراہ ہمایا کیا ہے۔ مطلب یہ کہ لایعنی باتوں سے کچھ فائدہ نہیں کام
باتیں کیا کرو۔ آخر پر ارشاد ہوتا ہے:۔

کا نھم یوم یرونها کی تفسیر | کا نھم یوم یرونها لم یلبثوا الا عشیة او ضحاها۔

(کفار تو قیامت کے باہر میں جلد ہی کر رہے ہیں اسی لئے وہ آکر اس کا وقت دریا کرتے جاتے ہیں حالانکہ وہ
اپنے وقت پر ہی جا سکیں جس دن وہ اس ساعت کو دیکھ لینگے تو انکو ایسا معلوم ہوگا گویا وہ (دنیا میں) دو
برنخ میں) نہیں ٹھہرے مگر اتنی ہی دیر کہ روال آقا سے غروب تک یا طلوع سے زوال تک۔ اس کا
اندازہ ہم خود اپنی گزشتہ عمر پر نظر کر کے قائم کر لے سکتے ہیں جو ان لوگ یہ اندازہ کر سکتے ہیں کہ لڑکپن کا
جو زمانہ تھا وہ کل کی بات ہے۔ اور بڑے بھی یہ سمجھ سکتے ہیں کہ لڑکپن اور جوانی کا عالم ایک خواہ تھا یا ستر۔
چشمِ زدن میں ختم ہو چکا۔ اور اب اس کا کوئی اثر باقی نہیں ہے حالانکہ سالہا سال گزر چکے۔ حشر قنا
اس لیے کریم کی تفسیر میں فرماتے ہیں: تدق الدنیا فی اعین القوم حین عاینوا امر الاخرۃ۔
(عبد بن حمید بن المنذر) جب لوگ آخرت اور اس کے معاملات کو دیکھ لینگے تو دنیا کا دواضحیٰ انکی نظر
بالکل بغیر تفسیر معلوم ہوگا۔ لبت موجودہ جو بھی موقع ہمیں اپنی عاقبت کے سوار کا حال ہے ہو غنیمت جانکر
اصلاح حال کی فکر کریں۔ وما توفیقنا الا باللہ العلیٰ العظیم۔

سورۃ نازعات کی تفسیر ختم ہوئی۔ الحمد للہ الحمد للہ صلی اللہ علیہ وسلم علیٰ آلہ صحابہ اجمعین۔